



مختصر کتاب الکبائر

تألیف
امام شمس الدین ذہبی رحمہ اللہ

اُردو ترجمہ
سعید احمد قمر الزمان

طباعت و اشاعت
وزارت اسلامی امور و اوقاف و دعوت و ارشاد
مملکت سعودی عرب

بِسْمِ اللّٰهِ الرَّحْمٰنِ الرَّحِیْمِ
قُلْ اطِيعُوا اللّٰهَ
وَاطِيعُوا الرَّسُوْلَ

مجلس التحقیق الاسلامی اربنہ

معدت البریری

کتاب و سنت کی روشنی میں لکھی جانے والی اردو اسلامی کتب کا سب سے بڑا مفت مرکز

معزز قارئین توجہ فرمائیں

- کتاب و سنت ڈاٹ کام پر دستیاب تمام الیکٹرانک کتب... عام قاری کے مطالعے کیلئے ہیں۔
- مجلس التحقیق الاسلامی کے علمائے کرام کی باقاعدہ تصدیق و اجازت کے بعد (Upload) کی جاتی ہیں۔
- دعوتی مقاصد کیلئے ان کتب کو ڈاؤن لوڈ (Download) کرنے کی اجازت ہے۔

تنبیہ

ان کتب کو تجارتی یا دیگر مادی مقاصد کیلئے استعمال کرنے کی ممانعت ہے
کیونکہ یہ شرعی، اخلاقی اور قانونی جرم ہے۔

اسلامی تعلیمات پر مشتمل کتب متعلقہ ناشرین سے خرید کر تبلیغ دین کی
کاوشوں میں بھرپور شرکت اختیار کریں

PDF کتب کی ڈاؤن لوڈنگ، آن لائن مطالعہ اور دیگر شکایات کے لیے
درج ذیل ای میل ایڈریس پر رابطہ فرمائیں۔

✉ KitaboSunnat@gmail.com

🌐 www.KitaboSunnat.com

وزارت اسلامی امور و اوقاف و دعوت و ارشاد کی شائع کردہ

مختصر کتاب الکبائر



تألیف

امام شمس الدین ذہبی رحمۃ اللہ علیہ

اردو ترجمہ
مفت محمد اقبال قرآن زمان

www.qlrf.net

وزارت کے شعبہ مطبوعات و نشر کی زیر نگرانی طبع شدہ

۱۴۲۰ھ



وزارة الشؤون الإسلامية والأوقاف والدعوة والإرشاد، ١٤٢٠هـ (ح)

فهرسة مكتبة الملك فهد الوطنية أثناء النشر

الذهبي، محمد بن أحمد

مختصر كتاب الكبائر - الرياض

١٠٠ ص، ١٢×١٧ سم

ردمك ٩٩٦٠-٢٩-٢٢٩-٠

(النص باللغة الأردنية)

أ- العنوان

٢- الحديث- مباحث عامة

١- الكبائر

١٩/٠٦٥٥

ديوي ٢٤٠

رقم الإيداع: ١٩/٠٦٥٥

ردمك: ٩٩٦٠-٢٩-٢٢٩-٠

www.qlrf.net

www.qlrf.net

بِسْمِ اللَّهِ الرَّحْمَنِ الرَّحِيمِ

مقدمہ

إن الحمد لله، نحمده و نستعينه و نستغفره، و نعوذ بالله من شرور أنفسنا و من سيئات أعمالنا، من يهده الله فلا مضل له، و من يضل فلا هادي له، و أشهد أن لا اله إلا الله و حده لا شريك له، و أشهد أن محمداً عبده و رسوله، أما بعد :

﴿ يَا أَيُّهَا الَّذِينَ ءَامَنُوا اتَّقُوا اللَّهَ حَقَّ تَقَاتِهِ ۖ وَلَا تَمُوتُنَّ إِلَّا وَأَنتُمْ مُسْلِمُونَ ﴾
(آل عمران : ۱۰۲)

اے ایمان والو ! اللہ سے ڈرو جیسا کہ اس سے ڈرنے کا حق ہے اور تم کو موت نہ آئے مگر اس حال میں کہ تم مسلمان ہو۔

﴿ يَا أَيُّهَا النَّاسُ اتَّقُوا رَبَّكُمُ الَّذِي خَلَقَكُمْ مِنْ نَفْسٍ وَجِدَةٍ وَخَلَقَ مِنْهَا زَوْجَهَا وَبَثَّ مِنْهُمَا رِجَالًا كَثِيرًا وَنِسَاءً ۚ وَاتَّقُوا اللَّهَ الَّذِي تَسَاءَلُونَ بِهِ ۖ وَالْأَرْحَامَ ۚ إِنَّ اللَّهَ كَانَ عَلَيْكُمْ رَقِيبًا ﴾

(النساء : ۱)

اے لوگو! اپنے پروردگار کا تقویٰ اختیار کرو جس نے تم (سب) کو ایک ہی جان سے پیدا کیا اور اسی سے اس کا جوڑا بنایا اور ان دونوں سے بہ کثرت مرد اور عورتیں پھیلا دیئے اور اللہ کا تقویٰ اختیار کرو جس کے واسطے سے ایک دوسرے سے مانگتے ہو، اور قرابتوں کے باب میں بھی (تقویٰ اختیار کرو) بیشک اللہ تم پر نگران ہے۔

﴿يَا أَيُّهَا الَّذِينَ ءَامَنُوا اتَّقُوا اللَّهَ وَقُولُوا قَوْلًا سَدِيدًا * يُصَلِّحْ لَكُمْ أَعْمَالَكُمْ وَيَغْفِرْ لَكُمْ ذُنُوبَكُمْ وَمَنْ يُطِيعِ اللَّهَ وَرَسُولَهُ فَقَدْ فَازَ فَوْزًا عَظِيمًا﴾

(الاحزاب : ۷۰ء ۷۱ء)

اے ایمان والو! اللہ سے ڈرو اور راستی کی بات کرو (اللہ) تمہارے اعمال درست کر دے گا اور تمہارے گناہ معاف کر دے گا اور جس کسی نے اللہ اور اس کے رسول کی اطاعت کی سو وہ بڑی کامیابی کو پہنچ گیا۔

اما بعد : بہترین کلام اللہ تعالیٰ کی کتاب ہے، اور بہترین طریقہ رسول اللہ صلی اللہ علیہ وسلم کا طریقہ ہے، اور بدترین چیزیں بدعتیں ہیں اور

(دین میں) ہر ایجاد کردہ چیزیں بدعت ہیں اور ہر بدعت گمراہی ہے اور ہر گمراہی کا انجام جہنم ہے۔

ارشاد الہی ہے :

﴿ إِن تَجْتَنِبُوا كَبَائِرَ مَا نُهَوْنَ عَنْهُ نُكَفِّرَ عَنْكُمْ سَيِّئَاتِكُمْ وَنُدْخِلَكُمْ مُدْخَلًا كَرِيمًا ﴾

(النساء : ۳۱)

اگر تم ان بڑے گناہوں سے جو تمہیں منع کئے گئے ہیں بچتے رہو تو ہم تم سے تمہاری (چھوٹی) برائیاں دور کر دیں گے اور تمہیں ایک عزت کی جگہ داخل کر دیں گے۔

اس آیت کریمہ میں اللہ تعالیٰ نے اس کا وعدہ فرمایا ہے کہ جو شخص کبیرہ گناہوں سے اجتناب کرے تو وہ اس کو اپنی مرضی اور فضل و کرم سے جنت میں داخل کرے گا، کیونکہ صغیرہ گناہ پنج وقتہ نمازوں اور نماز جمعہ اور رمضان کے روزوں کی پابندی کی وجہ سے معاف کر دیئے جاتے ہیں، جس کی دلیل رسول اللہ صلی اللہ علیہ وسلم کا یہ ارشاد ہے :

”پنج وقتہ نمازیں، جمعہ سے جمعہ تک، اور رمضان سے رمضان تک، کی عبادتیں اس درمیان کے سارے گناہوں کے لیے کفارہ ہوتی ہیں بشرطیکہ کبیرہ گناہوں سے اجتناب کیا جائے۔“

امام مسلم نے اس کو روایت کیا ہے۔

اس سے بخوبی اندازہ ہوتا ہے کہ گناہ کبیرہ سے احتراز انتہائی اہم چیز ہے (اس تہنیت کے ساتھ کہ توبہ و استغفار کے بعد گناہ کبیرہ باقی نہیں رہ جاتے اور گناہ صغیرہ مسلسل کرنے سے صغیرہ ہی برقرار نہیں رہتا جیسا کہ اہل علم نے بیان فرمایا ہے)

کبیرہ گناہوں سے احتراز و اجتناب کے لیے ہمیں ان کا جاننا انتہائی ضروری ہے، چنانچہ حضرت حذیفہ ابن یمان رضی اللہ عنہ فرماتے ہیں کہ :

”لوگ رسول اللہ صلی اللہ علیہ وسلم سے نیکیوں کے متعلق پوچھا کرتے تھے لیکن میں ہمیشہ برائیوں کی بابت دریافت کیا کرتا تھا اس اندیشہ سے کہ وہ مجھے لاحق نہ ہو جائیں“ (بخاری و مسلم اور دوسرے محدثین نے روایت کیا ہے)

کسی شاعر نے کہا :

عرفت الشر لا للشر لكن لتوقيه

ومن لم يعرف الخير من الشر يقع فيه

ترجمہ : میں نے شر کی واقفیت برائے شر نہیں حاصل کی ہے بلکہ

اس سے بچنے کے لیے کی ہے، کیونکہ جو شخص خیر و شر میں تمیز نہیں کرتا وہی شرکار تکاب کر لیتا ہے۔

لہذا ہم نے یہ مفید سمجھا کہ ان کبیرہ گناہوں کی تفصیلات کا تذکرہ کر دیں جس کو امام شمس الدین ذہبی نے اپنی مشہور کتاب ”الکبائر“ میں جمع فرمایا ہے، اس کے علاوہ کچھ اور کبائر کا اضافہ کر دیں جسے دوسرے علماء نے اپنی اپنی کتابوں میں متفرق مقامات پر بیان کیا ہے، تاکہ ہم اس سے اجتناب و احتراز کی کوشش کریں۔ اس سلسلہ میں ہم نے قرآن کریم اور احادیث صحیحہ سے ایک دو دلیلیں پیش کرنے پر اکتفا کیا ہے اور بعض گناہ کبیرہ کی مختصر سی تشریح و تفسیر بھی کر دی ہے جس کا مفہوم و معنی پوری طرح واضح نہ تھا، اس سے پہلے میں نے کتاب الکبائر کی تلخیص کر کے اسے کتاب ”الطریق الی الجنۃ“ کے پہلے حصہ میں مستقل فصل کے طور پر شامل کیا تھا، لیکن اس وقت کتاب الکبائر کا ایک ناقص نسخہ میرے سامنے تھا، بعد میں استاذ محی الدین مستوکی تحقیق کے ساتھ موہ سہ علوم القرآن کا شائع کردہ محقق اور کامل نسخہ مجھے دستیاب ہو گیا، چنانچہ اس میں موجود اضافوں سے میں نے اس نئے ایڈیشن میں استفادہ کیا ہے۔

آخر میں اللہ تعالیٰ کے اسماءِ حسنیٰ اور صفاتِ عالیہ کے ذریعہ اللہ سے دعا کرتا ہوں کہ اس رسالہ کو خود میرے اور سارے مسلمانوں کے لیے نفع بخش اور ذخیرہٴ آخرت بنائے، وآخر دعوانا ان الحمد لله رب العالمین۔

کبائر کی تعریف :

بعض لوگ گناہ کبیرہ صرف ان سات چیزوں کو ہی سمجھتے ہیں جن کا بیان ”سات کبیرہ گناہ“ والی حدیث میں ہوا ہے، حالانکہ یہ صحیح نہیں، کیونکہ یہ ساتوں چیزیں دیگر گناہ کبیرہ کے ضمن میں ہیں، اور اس کے معنی یہ نہیں ہوتے کہ ”کبائر“ صرف ان سات چیزوں میں محدود ہیں، اسی سلسلہ میں حضرت ابن عباس رضی اللہ عنہ کا ارشاد ہے کہ ان کی تعداد ستر تک پہنچ جاتی ہے نہ کہ صرف سات تک محدود ہیں (امام طبری نے صحیح سند سے روایت کیا ہے)

کتاب ”الکبائر“ کے مصنف امام شمس الدین ذہبی رحمۃ اللہ علیہ فرماتے ہیں کہ سات گناہ کبیرہ والی حدیث میں کبائر کو محدود نہیں کر دیا گیا ہے۔

شیخ الاسلام ابن تیمیہ رحمۃ اللہ علیہ وغیرہ نے کبیرہ کی یوں تعریف کی ہے :

”گناہ کبیرہ ہر اس گناہ کو کہتے ہیں جس کے مرتکب کے لئے دنیا میں کوئی سزا مقرر کی گئی ہو یا آخرت میں کوئی وعید سنائی گئی ہو، اور شیخ

الاسلام نے مزید فرمایا کہ اس کے مرتکب سے ایمان کی نفی کی گئی ہو یا ملعون وغیرہ جیسے الفاظ استعمال کئے گئے ہوں۔“

حاصل کلام یہ ہے کہ علماء کے قول کے مطابق توبہ و استغفار کے بعد گناہ کبیرہ کا وجود نہیں رہتا اور گناہ صغیرہ کو مسلسل کرنے سے وہ صغیرہ تک ہی محدود نہیں رہتا۔

بعض علماء نے گناہ کبیرہ کا جو اعداد و شمار کیا ہے اس کی تعداد ستریا اس سے زائد تک پہنچ گئی ہے۔

چنانچہ ہم ان کبیرہ گناہوں کو واضح کرنے کی کوشش کر رہے ہیں جن کو امام شمس الدین ذہبی نے اپنی مشہور کتاب ”الکبائر“ میں ذکر کیا ہے اس کے علاوہ بعض دوسرے کبائر کا بھی ذکر کریں گے جن کو علماء نے مختلف جگہوں پر اپنی اپنی کتابوں میں بیان کیا ہے، اور بعض کی مختصر تشریح و توضیح بھی کر دی گئی ہے۔

کبیرہ گناہوں کا بیان

(۱) شرک باللہ، اس کی دو قسمیں ہیں

۱۔ شرک اکبر :

اللہ تعالیٰ کے ساتھ کسی دوسرے کی عبادت کرنا، یا کسی طرح کی عبادت غیر اللہ کے لیے کرنا شرک اکبر کہلاتا ہے، مثلاً، غیر اللہ کے لیے ذبح کرنا، پکارنا، وغیرہ جیسی عبادت شامل ہیں، مشرکین اللہ تعالیٰ کی عبادت کے ساتھ بعض دوسری چیزوں کی بھی عبادت کیا کرتے تھے۔

اس کے گناہ کبیرہ ہونے کی دلیل مندرجہ ذیل آیت کریمہ ہے :

﴿ إِنَّ اللَّهَ لَا يَغْفِرُ أَنْ يُشْرَكَ بِهِ وَيَغْفِرُ مَا دُونَ ذَلِكَ لِمَنْ يَشَاءُ ﴾
(النساء : ۴۸)

اللہ اس کو تو بیشک نہ بخشے گا کہ اس کے ساتھ شرک کیا جائے

لیکن اس کے علاوہ گناہ جس کسی کے چاہے گا بخش دے گا۔

مزید معلومات کے لیے کتاب ”فتح المجید شرح کتاب التوحید“ کا

مطالعہ کر لینا فائدہ مند ہوگا۔

۲ - شرک اصغر :

اعمال صالحہ میں ریاکاری اور دکھاوے کو کہتے ہیں، اس کی دلیل ارشاد ربانی ہے :

﴿ فَوَيْلٌ لِلْمُصَلِّينَ ۗ ﴿۱﴾ الَّذِينَ هُمْ عَنْ صَلَاتِهِمْ سَاهُونَ ﴿۲﴾ الَّذِينَ هُمْ يُرَاءُونَ ﴿۳﴾ وَيَسْتَعْمُونَ الْمَاعُونَ ﴿۴﴾ ﴾

(الماعون : ۳-۷)

سو بڑی خرابی ہے ایسے نمازیوں کے لیے جو اپنی نماز کو بھلا بیٹھے ہیں (اور) جو ایسے ہیں کہ ریاکاری کرتے ہیں اور برتنے کی چیزوں کو بھی روکے رہتے ہیں۔

اسی سلسلہ میں نبی کریم صلی اللہ علیہ وسلم حدیث قدسی میں ارشاد فرماتے ہیں :

”شرک کے معاملہ میں شرکاء میں‘ میں سب سے زیادہ بے نیاز ہوں اگر کسی نے نیکی کرتے وقت میرے ساتھ کسی اور کو بھی شریک کر دیا تو میں اسے اور اس کے شرک کو چھوڑ دیتا ہوں‘ یعنی مجھے اس کی کوئی ضرورت نہیں ہے“ (مسلم اور ابن ماجہ نے روایت کیا ہے، مختصر صحیح مسلم ۲۰۸۹)

(۲) قتل کرنا

اللہ تعالیٰ کا ارشاد ہے :

﴿وَالَّذِينَ لَا يَدْعُونَ مَعَ اللَّهِ إِلَهًا آخَرَ وَلَا يَقْتُلُونَ
الْنَفْسَ الَّتِي حَرَّمَ اللَّهُ إِلَّا بِالْحَقِّ وَلَا يَزْنُونَ وَمَنْ
يَفْعَلْ ذَلِكَ يَلْقَ أَثَامًا ﴿٦٨﴾ يُضْعَفُ لَهُ الْعَذَابُ يَوْمَ
الْقِيَامَةِ وَيَخْلُدُ فِيهِ مُهَانًا ﴿٦٩﴾ إِلَّا مَنْ تَابَ وَآمَنَ
وَعَمِلَ عَمَلًا صَالِحًا ﴿٧٠﴾﴾ (الفرقان : ۶۸-۷۰)

اور جو اللہ کے ساتھ کسی اور معبود کو نہیں پکارتے اور جس
(انسان کی) جان کو اللہ نے حرام قرار دے دیا ہے اسے قتل نہیں
کرتے مگر ہاں حق پر، اور نہ زنا کرتے ہیں اور جو کوئی ایسا کرے
گا اس کو سزا سے سابقہ پڑے گا، قیامت کے دن اس کا عذاب
بڑھتا جائے گا اور اس میں ہمیشہ ذلیل ہو کر پڑا رہے گا، مگر جو توبہ
کر لے اور ایمان لے آئے اور نیک کام کرتا رہے۔

(۳) جادو ٹونا کرنا۔

اللہ تعالیٰ کا ارشاد ہے :

﴿وَلَيْكِنَّ الشَّيَاطِينَ كَفَرُوا يُعَلِّمُونَ النَّاسَ السِّحْرَ﴾

(البقرہ : ۱۰۴)

البتہ شیطان (ہی) کفر کیا کرتے تھے، وہ لوگوں کو سحر (جادوگری) کی تعلیم دیتے تھے۔

نبی اکرم صلی اللہ علیہ وسلم نے فرمایا :

”سات مملک امور سے اجتناب کرو :

۱ - اللہ تعالیٰ کے ساتھ شرک کرنا۔

۲ - جادو ٹونا کرنا۔

۳ - بلا جرم کسی کو قتل کرنا۔

۴ - سو دکھانا۔

۵ - یتیم کا مال ہڑپ کر جانا۔

۶ - میدان جنگ سے پیٹھ پھیر کر بھاگ جانا۔

۷ - پاک دامن مومن عورتوں پر تہمت لگانا -

(بخاری و مسلم نے روایت کیا ہے، صحیح الجامع حدیث نمبر ۱۳۴)

(۳) نماز نہ پڑھنا۔

اللہ تعالیٰ کا ارشاد ہے :

﴿ خَلْفَ مِنْ بَعْدِهِمْ خَلْفٌ أَضَاعُوا الصَّلَاةَ وَاتَّبَعُوا

الشَّهَوَاتِ فَسَوْفَ يَلْقَوْنَ غِيَاً ﴿٥٩﴾ إِلَّا مَنْ تَابَ وَآمَنَ
وَعَمِلَ صَالِحًا ﴿

(مریم : ۵۹، ۶۰)
پھر ان کے بعد ایسے ناخلف جانشین ہوئے جنہوں نے نماز کو برباد کیا
اور خواہشات کی پیروی کی سو وہ عنقریب خرابی سے دوچار ہوں گے،
البتہ جس نے توبہ کر لی اور ایمان لے آیا اور نیک کام کرنے لگا۔

نبی اکرم صلی اللہ علیہ وسلم کا ارشاد ہے :

”آدمی اور کفر کے درمیان بس نماز چھوڑ دینے کا فرق ہے۔“

(مسلم نے روایت کیا ہے، نووی ۲/۴۳۲)

دوسری جگہ ارشاد گرامی ہے :

”ہمارے اور ان (کافروں) کے درمیان نماز کا معاہدہ ہے، تو جس
نے نماز چھوڑ دی اس نے کفر کیا۔“

(امام احمد نے روایت کیا ہے، صحیح الجامع حدیث نمبر ۴۱۳۳)

(۵) زکاة نہ دینا۔

اللہ تعالیٰ کا ارشاد ہے :

﴿ وَلَا يَحْسَبَنَّ الَّذِينَ يَبْخُلُونَ بِمَا آتَاهُمُ اللَّهُ مِنْ
فَضْلِهِ هُوَ خَيْرًا لَّهُمْ بَلْ هُوَ شَرٌّ لَّهُمْ سَيُطَوَّقُونَ مَا بَخَلُوا

بِهِ يَوْمَ الْقِيَامَةِ ﴿﴾ (آل عمران : ۱۸۰)

اور جو لوگ اس میں بخل کرتے ہیں جو کچھ اللہ نے انہیں اپنے فضل سے دے رکھا ہے وہ ہرگز یہ نہ سمجھیں کہ یہ ان کے حق میں کچھ اچھا ہے، نہیں، بلکہ ان کے حق میں (بہت) برا ہے، عنقریب انہیں قیامت کے دن طوق پہنایا جائے گا اس (مال) کا جس میں انہوں نے بخل کیا۔

(۶) بلا عذر رمضان کے روزے نہ رکھنا۔

نبی اکرم صلی اللہ علیہ وسلم کا ارشاد ہے :
 ”اسلام کی بنیاد پانچ چیزوں پر رکھی گئی ہے : اس بات کی گواہی دینا کہ اللہ کے سوا کوئی معبود برحق نہیں اور محمد (صلی اللہ علیہ وسلم) اللہ کے رسول ہیں، نماز قائم کرنا، زکاۃ ادا کرنا، بیت اللہ کا حج کرنا، اور رمضان کے روزے رکھنا“
 (امام بخاری نے روایت کیا ہے، فتح الباری ۱/۵۳۹)

(۷) استطاعت کے باوجود حج نہ کرنا۔

اس کی دلیل مذکورہ بالا حدیث ہے جسے امام بخاری نے روایت کیا

ہے، کیونکہ حج بھی اسلام کے پانچ ارکان میں سے ایک اہم رکن ہے اور استطاعت رکھتے ہوئے اس کو ادا نہ کرنا گناہ کبیرہ ہے۔

(۸) والدین کی نافرمانی۔

اللہ تعالیٰ کا ارشاد ہے :

﴿إِنَّمَا يَنْهَىٰ عَنِ الذُّلِّ بِأَن يَأْتِيَّكَ الْكُفْرُ أَفْ أَوْ يَسْتَفْزِفَ الْأَعْيُنَ وَأَن يُخَالِفَ بِالدِّينِ مَا يَدْعَىٰ إِلَىٰ دِينِهِ وَاللَّهُ سَمِيعٌ عَلِيمٌ﴾
 ﴿٢٣٣﴾ وَأَخْفِضْ لَهُمَا جَنَاحَ الذَّلِيلِ مِنَ الرَّحْمَةِ وَقُلْ رَبِّ
 أَرْحَمْهُمَا كَمَا رَبَّيَانِي صَغِيرًا ﴿٢٣٤﴾ (الاسراء : ۲۳۳، ۲۳۴)

اگر وہ تیرے سامنے بڑھاپے کو پہنچ جائیں ان دونوں میں سے ایک یا وہ دونوں، تو ان سے اف بھی نہ کہنا اور نہ ان کو جھڑکنا اور ان سے ادب کے ساتھ بات چیت کرنا اور ان کے سامنے محبت سے انکساری کے ساتھ جھکے رہنا اور کہتے رہنا کہ اے میرے پروردگار ! ان پر رحم فرما جیسا کہ انہوں نے مجھے بچپن میں پالا۔

نبی اکرم صلی اللہ علیہ وسلم نے فرمایا :

”کیا میں تم کو گناہ کبیرہ میں سب سے بڑے گناہ کو نہ بتا دوں“

صحابہ کرام نے عرض کیا ضرور بتادیں اے اللہ کے رسول، آپ نے فرمایا: اللہ کے ساتھ شرک کرنا اور والدین کی نافرمانی کرنا اور جھوٹی گواہی دینا۔“

(امام بخاری نے روایت کیا ہے، فتح الباری ۱۰/۳۰۵)

(۹) اہل و اقارب سے قطع تعلقی

اللہ تعالیٰ کا ارشاد ہے :

﴿ فَهَلْ عَسَيْتُمْ إِنْ تَوَلَّيْتُمْ أَنْ تُفْسِدُوا فِي الْأَرْضِ وَتُقَطِّعُوا أَرْحَامَكُمْ * أُولَئِكَ الَّذِينَ لَعَنَهُمُ اللَّهُ فَأَصَمَّهُمْ وَأَعَمَّتْ أَبْصَارَهُمْ ﴾
(محمد : ۲۲، ۲۳)

کیا تم لوگوں سے اس کے سوا کچھ توقع کی جاسکتی ہے کہ اگر تم اٹنے منہ پھر گئے تو زمین میں فساد برپا کرو گے اور آپس میں قطع رحمی کر لو گے، یہی لوگ تو ہیں جن پر اللہ نے لعنت کی ہے، سو انہیں بہرا اور ان کی آنکھوں کو اندھا کر دیا ہے۔

نبی اکرم صلی اللہ علیہ وسلم کا ارشاد ہے :

”جنت میں رشتوں کو ختم کرنے والا شخص نہیں جائے گا“

(امام بخاری نے روایت کیا ہے، فتح الباری ۱۰/۳۱۵)

مزید ارشاد فرمایا :

” رشتوں کو جوڑنے والا وہ شخص نہیں جو بدلے میں رشتے استوار کرتا ہے بلکہ حقیقی معنوں میں رشتوں کو جوڑنے والا وہ ہے جو ٹوٹے ہوئے رشتے استوار کرے“

(امام احمد نے روایت کیا ہے، صحیح الجامع حدیث نمبر ۵۳۸۵)

اس لئے بھائی ! صلہ رحمی کی طرف آگے بڑھو، باہمی محبت و مودت، زیارت و ملاقات اور نصرت و مدد کے ذریعہ اسے فروغ دو اور قدرے ایذا رسانی پر صبر و تحمل سے کام لو، اور یہی حقیقی معنوں میں صلہ رحمی ہے، اللہ تعالیٰ ہم سب کو ان تعلیمات پر عمل پیرا ہونے کی توفیق دے۔

(۱۰) زنا کاری۔

اللہ تعالیٰ کا ارشاد ہے :

﴿ وَلَا تَقْرَبُوا الزِّنَىٰ إِنَّهُ كَانَ فَحِشَةً وَسَاءَ سَبِيلًا ﴾

(الاسراء : ۳۲)

اور زنا کے قریب بھی مت جاؤ یقیناً یہ بڑی بے حیائی ہے اور بری راہ ہے۔

نبی اکرم صلی اللہ علیہ وسلم کا ارشاد ہے :

”جب کوئی بندہ زنا کرتا ہے تو ایمان اس سے نکل کر سر کے اوپر سا بان کی مانند ہو جاتا ہے اور جب وہ اس سے باز آجاتا ہے تو لوٹ آتا ہے۔“

(امام ابو داؤد نے روایت کیا ہے، ملاحظہ ہو صحیح الجامع حدیث نمبر ۵۸۶)

مزید ایک حدیث میں ارشاد ہے :

”آنکھ کا زنا دیکھنا ہے اور زبان کا زنا فحش کلامی ہے اور ہاتھ کا زنا پکڑنا ہے اور پیر کا زنا چلنا ہے اور کان کا زنا سننا ہے، نفس تو خواہش و شہوت کا اظہار کرتا ہے اور شرم گاہ اس کی تصدیق اور تکذیب کرتی ہے۔“

(اس حدیث کو امام بخاری نے روایت کیا ہے)

اور اس دور میں آنکھوں کی زنا کاری ٹیلیویژن پر عورتوں کی عریاں تصویریں دیکھنے سے بھی ہوتی ہے اور اس وجہ سے ایسے مشاہد کائی۔وی پر بھی دیکھنا حرام قرار دیا گیا ہے۔

ہر جگہ کے اکثر و بیشتر ٹی۔وی کے پروگرام ایسے ہی مشاہد پر مشتمل ہوتے ہیں، اللہ تعالیٰ اس سے محفوظ رکھے۔

(۱۱) لواطت اور عورت کے دبر میں مباشرت کرنا۔

نبی اکرم صلی اللہ علیہ وسلم کا ارشاد ہے :

”اللہ تعالیٰ اس شخص کو نہیں دیکھے گا جو کسی مرد سے صحبت کرے یا عورت کے دبر میں مباشرت کرے۔“

(اس حدیث کو امام ترمذی نے روایت کیا ہے، صحیح الجامع ۷۸۰۱)

(۱۲) سود خوری۔

اللہ تعالیٰ کا ارشاد ہے :

﴿الَّذِينَ يَأْكُلُونَ الرِّبَا لَا يَقُومُونَ إِلَّا كَمَا يَقُومُ
الَّذِي يَتَخَبَّطُهُ الشَّيْطَانُ مِنَ الْمَسِّ﴾ (البقرہ : ۲۷۵)

جو لوگ سود کھاتے ہیں وہ لوگ کھڑے نہ ہوں سکیں گے مگر اس شخص کے کھڑے ہونے کی طرح جسے شیطان نے چھو کر خبطی بنا دیا ہو۔

نبی کریم صلی اللہ علیہ وسلم کا ارشاد ہے :

”سود خوری کے تہتر درجے ہیں، ان میں سب سے خفیف اور ہلکا درجہ یہ ہے کوئی شخص اپنی ماں کے ساتھ زنا کرے اور سب سے بڑا سود مسلمان بھائی کی عزت ہے۔“

(۱) اسے حاکم نے روایت کیا ہے، صحیح الجامع حدیث نمبر ۳۵۳۹ (۱۳) اللہ اور رسول صلی اللہ علیہ وسلم کی طرف جھوٹی بات منسوب کرنا۔

اللہ تعالیٰ کا ارشاد ہے :

﴿ وَيَوْمَ الْقِيَامَةِ تَرَى الَّذِينَ كَذَبُوا عَلَى اللَّهِ وُجُوهُهُم مُّسْوَدَّةٌ ﴾
(الزمر : ۶۰)

اور قیامت کے دن ان لوگوں کے چہرے سیاہ دیکھیں گے جنہوں نے اللہ پر جھوٹ بولا تھا۔

نبی اکرم صلی اللہ علیہ وسلم کا ارشاد ہے :

”جو شخص میری طرف جان بوجھ کر جھوٹی بات منسوب کرے تو اس کو جہنم اپنا ٹھکانہ سمجھ لینا چاہیے۔“

(اسے امام بخاری نے روایت کیا ہے فتح الباری ۱/۲۰۱)

حضرت حسن فرماتے ہیں :

”اگر اللہ تعالیٰ اور رسول اللہ صلی اللہ علیہ وسلم کی طرف ایسی جھوٹی بات منسوب کی جائے جس سے حرام حلال ہو جائے اور حلال حرام ہو جائے تو یہ بلاشبہ کفر محض ہے۔“

(۱۴) یتیم کا مال کھانا۔

اللہ تعالیٰ کا ارشاد ہے :

﴿ إِنَّ الَّذِينَ يَأْكُلُونَ أَمْوَالَ الْيَتَامَىٰ ظُلْمًا إِنَّمَا يَأْكُلُونَ فِي بُطُونِهِمْ نَارًا وَسَيَصْلَوْنَ سَعِيرًا ﴾ (النساء : ۱۰)

بیشک جو لوگ یتیموں کا مال ناحق کھاتے ہیں وہ بس اپنے پیٹ میں آگ ہی بھرتے ہیں اور عنقریب وہ دکھتی ہوئی آگ میں جھونکے جائیں گے۔

(۱۵) میدان جماد سے بھاگ جانا۔

اللہ تعالیٰ کا ارشاد ہے :

﴿ وَمَنْ يُؤَلِّمَهُمْ يَوْمَئِذٍ دُبُرَهُ إِلَّا مُتَحَرِّفًا لِّقَوْلِ أَوْ مُتَحَرِّفًا إِلَى الْكِبْرِ فَسَوْفَ نُبَيِّنُ لَهُ مَا كَفَرَ بِهِ اللَّهُ وَنُؤَيِّنُ بَنِي إِسْرَائِيلَ وَنُؤَيِّنُ لَهُمُ الْبَيْتَ الْمَقْدِسَ وَمَا أَوْنَاهُ جَهَنَّمَ وَبِئْسَ الْمَصِيرُ ﴾

(الانفال : ۴)

اور جو کوئی ان سے اپنی پشت اس روز پھیرے گا سوائے اس کے کہ پینترا بدل رہا ہو لڑائی کے لیے یا کسی دوسری فوج کی

طرف پناہ لے رہا ہو تو وہ اللہ کے غضب میں آجائے گا اور اس کا ٹھکانہ جہنم ہے اور وہ بہت ہی بری جگہ ہے۔

حالات حاضرہ میں افسوس کہ مسلمان صرف میدان جہاد ہی سے نہیں راہ فرار اختیار کیے ہیں بلکہ جہاد فی سبیل اللہ سے بھی منہ موڑے ہوئے ہیں، بس اللہ تعالیٰ ہی سے امن و عافیت کی درخواست ہے۔

(۱۶) حکمرانوں کی اپنی رعایا کے ساتھ دھوکہ بازی اور ظلم و ستم کرنا۔

اللہ تعالیٰ کا ارشاد ہے :

﴿ إِنَّمَا السَّبِيلُ عَلَى الَّذِينَ يَظْلِمُونَ النَّاسَ وَيَبْعُونَ فِي الْأَرْضِ بِغَيْرِ الْحَقِّ أُولَئِكَ لَهُمْ عَذَابٌ أَلِيمٌ ﴾ (الشوری : ۴۲)

الزام تو ان لوگوں پر ہے جو لوگوں پر ظلم کرتے اور روئے زمین پر ناحق سرکشی کرتے پھرتے ہیں، ایسوں کے لیے دردناک عذاب ہے۔

نبی اکرم صلی اللہ علیہ وسلم کا ارشاد ہے :

”جو شخص ہمیں دھوکہ دے وہ ہم میں سے نہیں ہے۔“

(اسے ابن ماجہ نے روایت کیا ہے، صحیح الجامع ۷/۶۳۰)

نیز آپ نے فرمایا :

”ظلم قیامت کے دن تاریکیوں کی شکل میں ہوگا۔“

(اسے امام بخاری و مسلم نے روایت کیا ہے۔)

ایک اور حدیث میں آپ صلی اللہ علیہ وسلم فرماتے ہیں :

”جو حکمراں اپنی رعایا کے ساتھ دھوکہ بازی کا معاملہ کرے وہ جہنمی ہے“

(ابن عساکر نے روایت کیا ہے، صحیح الجامع حدیث نمبر ۲۷۱۳)

ایک اور حدیث میں آیا ہے :

”جو شخص مسلمانوں کے امور کا ذمہ دار ہو اور وہ ان کی دوستی اور ضروریات اور فقر و فاقے سے بے نیاز ہو گیا اللہ تعالیٰ قیامت کے دن اس حاکم کی دوستی اور حاجتوں اور فقر و فاقے سے بے نیاز ہو جائے گا۔“

(امام ابوداؤد اور ابن ماجہ نے روایت کیا ہے، صحیح الجامع حدیث نمبر

(۶۵۹۵)

فائدہ : آج ہماری حالت اپنے شامت اعمال کی وجہ سے انتہائی افسوس ناک ہے کیونکہ ہم نے امر بالمعروف اور نہی عن المنکر کا فریضہ چھوڑ دیا ہے، آج اسلامی ملکوں کی تعداد پینتالیس کے لگ بھگ ہے

جن میں مسلمان غیر معمولی تعداد میں آباد ہیں، لیکن ہائے افسوس کہ ان کی اکثریت سودی کاروبار انتہائی ڈٹھائی سے جائز تصور کر کے کر رہی ہے، شراب نوشی اور زناکاری کے بازار گرم ہیں، اور اس کے علاوہ مختلف قسم کی بے حیائیاں اور برائیاں عام ہیں، اور سب سے بڑھ کر افسوس اس بات کا ہے کہ بہت کم ہی لوگ۔ الا ماشاء اللہ۔ منکرات پر نکیر کرتے ہیں اور کسی ملامت کا خوف کئے بغیر دعوت دین دیتے ہیں۔

نبی اکرم صلی اللہ علیہ وسلم نے فرمایا :

”جب لوگ منکرات دیکھ کر اس پر روک ٹوک نہ کریں، تو اللہ تعالیٰ جلد ہی ان پر ایسا عذاب مسلط کر دے گا جو سبھی کو اپنے پیٹ میں لے لے گا۔“

(اسے امام احمد نے روایت کیا ہے، صحیح الجامع حدیث نمبر ۱۹۷۴)

(۱۷) فخر و تکبر اور خود پسندی

اللہ تعالیٰ کا ارشاد ہے :

﴿ إِنَّكُمْ لَا تُحِبُّونَ الْمُسْتَكْبِرِينَ ﴾ (النمل : ۲۳)

پیشک وہ (اللہ تعالیٰ) تکبر کرنے والوں کو پسند نہیں فرماتا۔

جو حق تعالیٰ کے ساتھ تکبر کرتا ہے تو اس کا ایمان کچھ فائدہ مند نہ

ہوگا، جس طرح ابلیس لعین نے کیا تھا۔

نبی اکرم صلی اللہ علیہ وسلم نے فرمایا :

”جنت میں وہ شخص نہیں جائے گا جس کے دل میں ذرا سا بھی کبر ہو۔“

اس پر ایک شخص نے عرض کیا کہ یا رسول اللہ ہر آدمی یہ پسند کرتا ہے کہ اس کے لباس اور جوتے اچھے ہوں، تو رسول اللہ صلی اللہ علیہ وسلم نے فرمایا :

”اللہ تعالیٰ جمیل ہے اور جمال کو پسند فرماتا ہے، کبر و تکبر تو حق سے سرکشی اور لوگوں کی تحقیر ہے یعنی لوگوں کو ذلیل سمجھنا ہے۔“

(اسے امام مسلم نے روایت کیا ہے، النووی ۱/۴۳۹)

اسی طرح اللہ تعالیٰ کا ارشاد ہے :

﴿ وَلَا تَصْغَرَ خَدَّكَ لِلنَّاسِ وَلَا تَمْشِ فِي الْأَرْضِ مَرَحًا إِنَّ اللَّهَ لَا يُحِبُّ كُلَّ مُخْتَالٍ فَخُورٍ ﴾
(لقمان : ۱۸)

اور لوگوں سے اپنا رخ مت پھیر، اور زمین پر اکڑ کر مت چل، بیشک اللہ کسی تکبر کرنے والے کو اور فخر جتانے والے کو پسند نہیں کرتا۔

نبی اکرم صلی اللہ علیہ وسلم سے ایک حدیث قدسی میں مروی ہے کہ اللہ تعالیٰ ارشاد فرماتے ہیں :

”عظمت میرا ازار ہے، اور بڑائی میری چادر ہے، جو شخص بھی ان دونوں صفات کے حصول کے لیے مجھ سے منازعت کرے گا اس کو میں جہنم میں ڈال دوں گا۔“

(امام مسلم نے کتاب البر میں روایت کیا ہے، حدیث نمبر ۲۶۲۰)

(۱۸) جھوٹی گواہی دینا۔

اللہ تعالیٰ کا ارشاد ہے :

﴿ وَالَّذِينَ لَا يَشْهَدُونَ الزُّورَ ﴾ (الفرقان : ۷۲)

اور وہ لوگ جو بیہودہ جھوٹی باتوں کے گواہ نہیں بنتے۔

نبی اکرم صلی اللہ علیہ وسلم نے فرمایا :

”کیا میں تم لوگوں کو کبار میں سب سے بڑے گناہوں کو نہ بتلا دوں، وہ یہ ہیں : اللہ تعالیٰ کے ساتھ شرک کرنا، والدین کی نافرمانی کرنا اور جھوٹی گواہی دینا۔“

(امام بخاری اور مسلم نے روایت کیا ہے، فتح الباری ۵/۲۶۱)

(۱۹) شراب نوشی

اللہ تعالیٰ کا ارشاد ہے :

﴿يَأْتِيهَا الَّذِينَ ءَامَنُوا إِنَّمَا الْخَمْرُ وَالْمَيْسِرُ وَالْأَنْصَابُ وَالْأَزْلَمُ
رِجْسٌ مِّنْ عَمَلِ الشَّيْطَانِ فَاجْتَنِبُوهُ لَعَلَّكُمْ تُفْلِحُونَ﴾

(المائدہ : ۹۰)

اے ایمان والو ! شراب اور جو اور بت اور پانسے تو بس نری
گندی باتیں ہیں، شیطان کے کام ہیں، سو ان سے بچے رہو،
تاکہ فلاح پاؤ۔

نبی اکرم صلی اللہ علیہ وسلم نے فرمایا :

”ہرنشہ آور چیز شراب ہے اور ہرنشہ آور چیز حرام ہے۔“

(امام مسلم نے روایت کیا ہے، حدیث نمبر ۲۰۰۳)

ایک دوسری حدیث میں رسول اللہ صلی اللہ علیہ وسلم ارشاد فرماتے

ہیں :

”اللہ تعالیٰ کی لعنت ہے شراب پر اور اس کے پینے اور پلانے
والے پر اور فروخت کرنے اور خریدنے والے پر اور نچوڑنے
اور نچروانے والے پر اور اٹھانے والے پر اور جس کے لیے اٹھا

کر لے جانی جائے اس پر اور اس کی قیمت کھانے والے پر۔“
(امام ابو داؤد اور حاکم نے روایت کیا ہے، صحیح الجامع حدیث نمبر ۵۰۹۱)
(۲۰) جوابازی۔

اللہ تعالیٰ کا ارشاد ہے :

﴿يَأْتِيهَا الَّذِينَ ءَامَنُوا إِنَّمَا الْحَمْرُ وَالْمَيْسِرُ وَالْأَنْصَابُ وَالْأَزْلَمُ
رِجْسٌ مِّنْ عَمَلِ الشَّيْطَانِ فَاجْتَنِبُوهُ لَعَلَّكُمْ تُفْلِحُونَ﴾

(المائدہ : ۹۰)

اے ایمان والو ! شراب اور جوئے اور بت اور پانے نری
گندی باتیں ہیں، شیطان کے کام ہیں، سو ان سے بچے رہو تاکہ
فلاح پاؤ۔

(۲۱) پاکدامن عورتوں پر تہمت لگانا۔

اللہ تعالیٰ کا ارشاد ہے :

﴿إِنَّ الَّذِينَ يَرْمُونَ الْمُحْصَنَاتِ الْغَافِلَاتِ الْمُؤْمِنَاتِ لُعِنُوا
فِي الدُّنْيَا وَالْآخِرَةِ وَلَهُمْ عَذَابٌ عَظِيمٌ﴾ (النور : ۲۳)

جو لوگ تہمت لگاتے ہیں پاک دامن عورتوں پر جو بے خبر ہیں،
ایمان والیاں ہیں، ان پر لعنت ہے دنیا اور آخرت میں، اور ان

کے لیے سخت عذاب رکھا ہوا ہے۔

”قذف“ (تمت) کے معنی یہ ہیں کہ کوئی شخص کسی عورت یا پاکدامن شریف و شیرہ کے متعلق یہ کہے کہ وہ زناکار ہے یا اسی جیسے نامناسب الفاظ استعمال کرے، واللہ اعلم۔

(۲۲) مال غنیمت میں خیانت کرنا۔

بیت المال اور زکاۃ کے اموال سے بغیر کسی استحقاق کے کسی چیز کے لئے لینے کو اسلام میں غلول کہتے ہیں، اسی طرح سے کسی نے مال غنیمت کی تقسیم سے قبل کوئی چیز لے لی، یا امام المسلمین کی اجازت کے بغیر بیت المال یا زکاۃ کی رقم سے جو فقراء و مساکین کے لیے مخصوص ہیں، ان میں سے کوئی چیز حاصل کر لی تو وہ قیامت کے دن اسے اپنی گردن پر لادے ہوئے حاضر ہوگا۔ اسی کے متعلق اللہ تعالیٰ کا ارشاد ہے :

﴿ وَمَنْ يَغْلُلْ يَأْتِ بِمَا غَلَّ يَوْمَ الْقِيَامَةِ ﴾

(آل عمران : ۷۵)

اور جو کوئی خیانت کرے گا وہ قیامت کے دن اپنی خیانت کی ہوئی چیز کو حاضر کرے گا۔

(۲۳) چوری کرنا۔

اللہ تعالیٰ کا ارشاد ہے :

﴿ وَالسَّارِقُ وَالسَّارِقَةُ فَاقْطَعُوا أَيْدِيَهُمَا جِزَاءً بِمَا كَسَبَا نَكَالًا مِّنَ اللَّهِ وَاللَّهُ عَزِيزٌ حَكِيمٌ ﴾ (المائدہ : ۳۸)

چوری کرنے والا مرد اور چوری کرنے والی عورت، دونوں کے ہاتھ کٹ ڈالو، ان کے کرتوتوں کے عوض، اللہ کی طرف سے عبرتناک سزا کے طور پر، اور اللہ بڑا قوت والا اور دانا و مینا ہے۔

(۲۴) راہ زنی کرنا۔

لوگوں کے مال و دولت چوری کرنا اور زبردستی لوٹنا اور ان کی عزت و آبرو کو پامال کرنا، جب کہ وہ حالت سفر میں ہوں اور انہیں مجبور کر کے چیزوں کا حاصل کرنا ہے۔ اللہ تعالیٰ کا ارشاد ہے :

﴿ إِنَّمَا جَزَاءُ الَّذِينَ يُحَارِبُونَ اللَّهَ وَرَسُولَهُ وَيَسْعَوْنَ فِي الْأَرْضِ فَسَادًا أَنْ يُقَتَّلُوا أَوْ يُصَلَّبُوا أَوْ تُقَطَّعَ أَيْدِيهِمْ وَأَرْجُلُهُمْ مِّنْ خَلْفٍ أَوْ يُنْفَوْا مِنَ الْأَرْضِ ذَلِكَ لَهُمْ جِزْيٌ فِي الدُّنْيَا وَلَهُمْ فِي الْآخِرَةِ عَذَابٌ عَظِيمٌ ﴾ (المائدہ : ۳۳)

جو لوگ اللہ اور اس کے رسول سے لڑتے ہیں اور زمین میں فساد پھیلانے میں لگے رہتے ہیں، ان کی سزا بس یہی ہے کہ وہ قتل کئے جائیں یا سولی دیئے جائیں، یا ان کے ہاتھ اور پیر مخالف جانب سے کاٹے جائیں، یا وہ ملک سے نکال دیئے جائیں، یہ تو ان کی رسوائی دنیا میں ہوئی اور آخرت میں ان کے لیے بڑا عذاب ہے۔

(۲۵) جھوٹی قسم کھانا۔

نبی کریم صلی اللہ علیہ وسلم ارشاد فرماتے ہیں :
 ” جس شخص نے جھوٹی قسم اس لیے کھائی تاکہ کسی مسلمان بھائی کا مال اینٹھ لے، تو وہ (قیامت میں) اللہ تعالیٰ سے ایسے حال میں ملاقات کرے گا کہ اللہ اس سے ناراض ہوگا۔“

(امام بخاری نے روایت کیا ہے، ملاحظہ ہو فتح الباری ۸ / ۲۱۳)

ایک دوسری حدیث میں ارشاد فرماتے ہیں :

”گناہ کبیرہ یہ چیزیں ہیں : اللہ تعالیٰ کے ساتھ شرک کرنا، اور والدین کی نافرمانی کرنا، اور کسی نفس کو قتل کرنا، اور جھوٹی قسم کھانا۔“

(امام بخاری نے روایت کیا ہے، ملاحظہ ہو فتح الباری ۱۱ / ۵۵۵)

(۲۶) ظلم و ستم کرنا۔

ظلم لوگوں کے اموال کو ناجائز اور ظالمانہ طریقے سے حاصل کرنے سے ہوتا ہے اور لوگوں کے ساتھ گالی گلوچ کرنے اور مارنے پینے اور کمزوروں کے ساتھ زیادتی وغیرہ سے ہوتا ہے، ان سبھی صورتوں میں ظلم و ستم ہوتا ہے۔

اللہ تعالیٰ کا ارشاد ہے :

﴿ وَسَيَعْلَمُ الَّذِينَ ظَلَمُوا أَيَّ مُنْقَلَبٍ يَنْقَلِبُونَ ﴾ (الشعراء : ۲۲۷)

اور عنقریب ان لوگوں کو معلوم ہو جائے گا جنہوں نے ظلم کر رکھا ہے کہ کیسی جگہ ان کو لوٹ کر جانا ہے۔

نبی کریم صلی اللہ علیہ وسلم کا ارشاد ہے :

”ظلم و ستم کرنے سے اجتناب کرو اس لیے کہ ظلم قیامت کے

دن تاریکی ہی تاریکی ہوگا۔

(امام مسلم نے روایت کیا ہے)

(۲۷) ظالمانہ ٹیکس وصول کرنا۔

اس طرح کی رقم وصول کرنے والا ڈاکوؤں سے مشابہ ہوتا ہے

کیونکہ اس میں لوگوں پر زبردستی ٹیکس مسلط کیا جاتا ہے اور ٹیکس کا

لگانے والا اور اس کی وصول یابی کرنے والا اور اس کا لکھنے والا، سب کے سب اس جرم میں شریک ہیں، سب حرام خوری کرنے والے ہیں، اور وصولیابی کرنے والا اس ظالمانہ عمل میں سب سے بڑا مددگار ہوتا ہے بلکہ وہ براہ راست خود ظالم ہوتا ہے۔

اللہ تعالیٰ کا ارشاد ہے :

﴿ إِنَّمَا السَّبِيلُ عَلَى الَّذِينَ يَظْلِمُونَ النَّاسَ وَيَبْغُونَ فِي الْأَرْضِ بِغَيْرِ الْحَقِّ أُولَٰئِكَ لَهُمْ عَذَابٌ أَلِيمٌ ﴾ (الشوری : ۴۲)

الزام تو ان لوگوں پر ہے جو لوگوں پر ظلم کرتے اور زمین پر ناحق سرکشی کرتے پھرتے ہیں، ایسوں کے لیے دردناک عذاب ہے۔

ایک دفعہ نبی اکرم صلی اللہ علیہ وسلم نے لوگوں سے دریافت فرمایا کہ کیا تم لوگ جانتے ہو مفلس کون ہے؟ لوگوں نے عرض کیا کہ جس کے پاس مال و متاع نہ ہو، آپ نے ارشاد فرمایا : حقیقی معنوں میں میری امت میں مفلس وہ شخص ہے جو قیامت کے روز نماز، روزہ، زکاۃ وغیرہ لے کر حاضر ہوگا، اور ایسی حالت میں حاضر ہوگا کہ کسی کو دنیا میں گالی دی ہوگی، کسی کو تہمت لگائی ہوگی، کسی کا مال ہضم کر لیا ہوگا، کسی کی خونریزی کی ہوگی، یا کسی کو ناحق مارا پیٹا ہوگا، تو جس شخص کو مثلاً

اس نے گالی دی ہوگی اسے اس کی نیکیاں دے دی جائیں گی اور دوسرے کو مثلاً جس کو اس نے مارا پینا تھا اس کو بھی اس کی نیکیاں دے دی جائیں گی، پھر اگر مظالم کے ادا ہونے سے پہلے جو اس پر ہیں اس کی نیکیاں ختم ہو گئیں تو ان مظلوموں کے گناہ اس ظالم کے سر ڈال دیئے جائیں گے پھر اس کو جہنم میں پھینک دیا جائے گا۔

(۲۸) حرام خوری کرنا اور مال کے حصول کے لیے جائز و ناجائز کی تمیز نہ کرنا۔

اللہ تعالیٰ کا ارشاد ہے :

﴿وَلَا تَأْكُلُوا أَمْوَالَكُمْ بَيْنَكُمْ بِالْبَاطِلِ﴾ (البقرہ : ۱۸۸)

اور آپس میں ایک دوسرے کا مال ناجائز طور پر مت کھاؤ۔

نبی اکرم صلی اللہ علیہ وسلم ارشاد فرماتے ہیں :

”ایک شخص جو لمبا سفر کرتا ہے، پراگندہ حال، گرد آلود، اپنے ہاتھوں کو آسمان کی طرف اٹھا کر کہتا ہے کہ اے میرے رب ! اے میرے رب ! (یعنی گڑگڑا کر دعا کرتا ہے)

حالات کہ اس کا کھانا حرام ہے، پینا حرام ہے، اور اس کا پیننا حرام

ہے، اور حرام مال ہی سے اس کی پرورش ہوئی ہے، تو اس کی دعا

کس طرح قبول ہوگی؟

(امام احمد اور مسلم اور ترمذی نے روایت کیا ہے، ملاحظہ ہو صحیح الجامع

(۲۷۴۳)

(۲۹) خود کشی کرنا

اللہ تعالیٰ کا ارشاد ہے :

﴿وَلَا تَقْتُلُوا أَنْفُسَكُمْ إِنَّ اللَّهَ كَانَ بِكُمْ رَحِيمًا ۖ
وَمَنْ يَفْعَلْ ذَلِكَ عُدْوَانًا وَظُلْمًا فَسَوْفَ نُصَلِّيهِ نَارًا
وَكَانَ ذَلِكَ عَلَى اللَّهِ يَسِيرًا﴾ (النساء : ۲۹، ۳۰)

اور اپنی جانوں کو مت قتل کرو، بیشک اللہ تمہارے حق میں بڑا
مہربان ہے، اور جو کوئی ایسا کرے گا سرکشی اور ظلم کی راہ سے تو
ہم عنقریب اس کو آگ میں ڈال دیں گے اور یہ اللہ کے لیے
آسان ہے۔

نبی کریم صلی اللہ علیہ وسلم کا ارشاد ہے :

”جس نے لوہے کی کسی چیز سے خود کشی کر لی تو وہ جہنم کی آگ
میں اسی لوہے کے ذریعہ ہمیشہ ہمیش اپنے پیٹ کو زخمی کرتا رہے
گا، اور جس نے زہری کر خود کشی کر لی وہ جہنم کی آگ میں ہمیشہ

ہمیش اپنے ہاتھ سے زہر کھاتا رہے گا اور جس نے پھاڑ سے
چھلانگ لگا کر خود کشی کر لی تو وہ دوزخ کی آگ میں ہمیشہ چھلانگ
لگاتا رہے گا۔“

(امام مسلم نے اسکی روایت کی ہے ملاحظہ ہو النووی ۱/۵۷۷)

(۳۰) دروغ گوئی کا عادی ہونا۔

نبی اکرم صلی اللہ علیہ وسلم نے فرمایا :

”جھوٹ برائیوں کی طرف لے جاتا ہے اور برائیاں جہنم تک
پہنچا دیتی ہیں اور آدمی برابر جھوٹ بولتا رہتا ہے حتیٰ کہ اللہ
تعالیٰ کے یہاں جھوٹا لکھ دیا جاتا ہے۔“

(امام بخاری اور مسلم نے روایت کیا ہے، ملاحظہ ہو فتح الباری ۱۰/۵۰۷)

اللہ تعالیٰ کا ارشاد ہے :

﴿فَنَجْعَلَ لَعْنَتَ اللَّهِ عَلَى الْكٰذِبِينَ﴾

(آل عمران : ۶۱)

اور جھوٹوں پر اللہ کی لعنت بھیجیں۔

(۳۱) اسلامی قوانین کے خلاف فیصلہ کرنا۔

اللہ تعالیٰ کا ارشاد ہے :

﴿ وَمَنْ لَّمْ يَحْكَمْ بِمَا أَنزَلَ اللَّهُ فَأُولَٰئِكَ هُمُ الْكَافِرُونَ ﴾

(المائدہ : ۴۴)

اور جو کوئی اللہ کے نازل کئے ہوئے (احکام) کے مطابق فیصلہ نہ کرے، تو یہی لوگ تو کافر ہیں۔

﴿ وَمَنْ لَّمْ يَحْكَمْ بِمَا أَنزَلَ اللَّهُ فَأُولَٰئِكَ هُمُ الظَّالِمُونَ ﴾

(المائدہ : ۴۵)

اور جو کوئی اللہ کے نازل کئے ہوئے (احکام) کے موافق فیصلہ نہ کرے تو ایسے ہی لوگ تو ظالم ہیں۔

﴿ وَمَنْ لَّمْ يَحْكَمْ بِمَا أَنزَلَ اللَّهُ فَأُولَٰئِكَ هُمُ الْفٰسِقُونَ ﴾

(المائدہ : ۴۷)

اور جو کوئی اللہ کے نازل کئے ہوئے (احکام) کے موافق فیصلہ نہ کرے تو ایسے ہی لوگ تو فاسق ہیں۔

(۳۲) فیصلہ کرنے پر رشوت لینا۔

اللہ تعالیٰ کا ارشاد ہے :

﴿ وَلَا تَأْكُلُوا أَمْوَالَكُم بَيْنَكُم بِالْبِطْلِ وَتُدْلُوا بِهَا إِلَى
الْحُكَّامِ لِتَأْكُلُوا فَرِيقًا مِّنْ أَمْوَالِ النَّاسِ بِالْإِثْمِ
وَأَنْتُمْ تَعْلَمُونَ ﴾
(البقرہ : ۱۸۸)

اور آپس میں ایک دوسرے کا مال ناجائز طور پر مت کھاؤ اور نہ
اسے حکام تک پہنچاؤ اس غرض سے کہ تمہیں لوگوں کے مال کا
ایک حصہ ظالمانہ طریقے سے کھانے کا موقع ملے درآن حالیکہ تم
جان رہے ہو۔

حدیث میں آیا ہے کہ اللہ تعالیٰ کی رشوت لینے اور دینے والے پر
لعنت ہے۔

نیز آپ نے ارشاد فرمایا :

”جس نے کسی کے لیے سفارش کی پھر اس کی وجہ سے اسے
کوئی ہدیہ دیا گیا، اور اس نے اس کو قبول کر لیا، تو اس نے سود
کے ایک بڑے دروازے میں گھسنے کا ارتکاب کیا۔“

(امام احمد نے روایت کیا ہے، ملاحظہ ہو صحیح الجامع حدیث نمبر

(۶۳۱۶)

(۳۳) عورتوں اور مردوں کا باہمی تشبہ اختیار کرنا۔

نبی اکرم صلی اللہ علیہ وسلم نے فرمایا :

”اللہ تعالیٰ نے ان عورتوں پر جو مردوں سے مشابہت اختیار کرتی ہیں اور ان مردوں پر جو عورتوں سے مشابہت اختیار کرتے ہیں لعنت فرمائی ہے۔“

(امام احمد وغیرہ نے روایت کی ہے، ملاحظہ ہو صحیح الجامع ۵۱۰۰)

(۳۴) دیوث صفت (بے غیرت) ہونا۔

نبی اکرم صلی اللہ علیہ وسلم نے فرمایا :

”تین طرح کے آدمیوں پر اللہ تعالیٰ نے جنت حرام کر دی ہے : شراب نوش کرنے والا، والدین کی نافرمانی کرنے والا اور وہ دیوث (بے غیرت) شخص جو اپنے اہل خانہ کے ساتھ بے حیائی کیے جانے کو برداشت کرتا ہے۔“

(امام احمد نے روایت کیا ہے، ملاحظہ ہو : صحیح الجامع ۳۰۵۲)

دیوث : اس شخص کو کہتے ہیں جو اپنی بیوی کے ساتھ بے حیائی و زناکاری وغیرہ (نعوذ باللہ) کو جانتے یا دیکھتے ہوئے بھی خاموش رہے یا اسے روشن خیالی سمجھے۔ واللہ اعلم۔

(۳۵) حلالہ کرنا اور کروانا۔

نبی اکرم صلی اللہ علیہ وسلم نے فرمایا :

”حلالہ کرنے والوں اور کرانے والوں پر اللہ کی لعنت ہے۔“

(امام احمد نے روایت کیا ہے، ملاحظہ ہو صحیح الجامع ۵۱۰۱)

حلالہ کی صورت حال اس وقت پیش آتی ہے جب کوئی شخص اپنی بیوی کو تین طلاق دیدے، چنانچہ وہ اپنی بیوی کو دوبارہ اس وقت تک حاصل نہیں کر سکتا جب تک وہ عورت کسی دوسرے مسلمان سے نکاح نہ کرے، پھر وہ اپنی مرضی سے اسے شرعی طلاق دیدے، اس کے بعد وہ عورت اپنے سابقہ شوہر کے پاس نیا نکاح کر کے واپس آ سکتی ہے۔

اور محلل (حلالہ کرنے والا) وہ ہے جو کسی عورت سے ظاہری طور پر نکاح کرتا ہے تاکہ سابقہ شوہر کے لیے اس کی بیوی حلال ہو جائے۔
واللہ اعلم۔

(۳۶) پیشاب سے ظہارت نہ حاصل کرنا۔

اور یہ عیسائیوں کی عادت ہے، حضرت ابن عباس رضی اللہ عنہ سے روایت ہے کہ نبی اکرم صلی اللہ علیہ وسلم نے ایک دفعہ دو قبروں کے پاس سے گذرتے ہوئے فرمایا :

”ان دونوں قبر والوں پر عذاب ہو رہا ہے اور یہ عذاب کسی بڑی چیز کی وجہ سے نہیں ہو رہا ہے (ایک روایت کے مطابق فرمایا بلکہ وہ بڑی چیز ہے) ان میں ایک قبر والا تو پیشاب سے نہیں بچتا تھا اور دوسرا شخص چغل خوری کیا کرتا تھا۔“

(امام بخاری و مسلم نے روایت کیا ہے، ملاحظہ ہو الفتح ۱۰/۴۷۲)

جو شخص پیشاب سے اپنے جسم اور کپڑے کو محفوظ نہیں رکھتا وہ نجس رہتا ہے حالانکہ اللہ تعالیٰ کا حکم ہے :

﴿وَيَا بَكَ فَطَهِّرْ﴾ (المدثر : ۴)

اور اپنے کپڑوں کو پاک رکھئے۔

اس لیے مسلمان بھائیوں کو مذکورہ واقعہ سے عبرت و سبق حاصل کرنا چاہیے اور اپنے جسم اور کپڑوں کو پیشاب وغیرہ کی نجاست سے بچانا چاہیے اور اگر لگ جائے تو فوراً اس سے پاکی حاصل کرنا چاہیے، اللہ تعالیٰ اپنے فضل و کرم سے اس بلا سے محفوظ رکھے۔ وہ بڑا رحم کرنے والا ہے۔

(۳۷) جانور کے چہرے کا داغنا۔

نبی کریم صلی اللہ علیہ وسلم کا ارشاد ہے :

”کیا تم کو اس کا علم نہیں کہ میں نے ہر اس شخص پر لعنت بھیجی

ہے جو کسی جانور کے چہرے کو داغے یا اسے چہرے پر مارے۔“

(امام ابو داؤد نے روایت کیا ہے، ملاحظہ ہو صحیح الجامع ۱۳۲۶)

(۳۸) دنیا کے لیے علم حاصل کرنا اور علم کا چھپانا۔

اللہ تعالیٰ کا ارشاد ہے :

﴿ إِنَّ الَّذِينَ يَكْتُمُونَ مَا أَنزَلْنَا مِنَ الْبَيِّنَاتِ وَالْهُدَىٰ مِنْ
بَعْدِ مَا بَيَّنَّاهُ لِلنَّاسِ فِي الْكِتَابِ أُولَٰئِكَ يَلْعَنُهُمُ اللَّهُ
وَيَلْعَنُهُمُ اللَّعِينُونَ ﴿۱۵۹﴾ إِلَّا الَّذِينَ تَابُوا وَأَصْلَحُوا وَبَيَّنَّا
فَأُولَٰئِكَ أَتُوبُ عَلَيْهِمْ وَأَنَا التَّوَّابُ الرَّحِيمُ ﴾

(البقرہ : ۱۵۹، ۱۶۰)

پیشک جو لوگ چھپاتے ہیں اس چیز کو جو کہ ہم کھلی ہوئی نشانیوں اور ہدایت کے طور پر نازل کر چکے ہیں، بعد اس کے کہ ہم اسے لوگوں کے لیے کتاب میں بیان کر چکے ہیں، یہی وہ لوگ ہیں جن پر اللہ لعنت کرتا ہے اور لعنت کرنے والے لعنت کرتے ہیں، البتہ جو لوگ توبہ کر لیں اور اپنے طرز عمل کو درست اور ظاہر کر دیں، یہ وہ لوگ ہیں جس کو میں معاف کر دوں گا اور میں بڑا توبہ قبول کرنے والا، بڑا رحم والا ہوں۔

نبی اکرم صلی اللہ علیہ وسلم نے فرمایا :

”جس شخص نے علم دین اس لیے حاصل کیا تاکہ بحث و مباحثہ کرے نادانوں سے یا فخر کرے عالموں پر یا لوگوں کو اپنی طرف متوجہ کرے اللہ اس کو جہنم میں داخل کرے گا۔“

(امام ابن ماجہ نے روایت کیا ہے، ملاحظہ ہو صحیح الجامع حدیث نمبر ۶۱۵۸)

دوسری حدیث میں آپ کا ارشاد ہے :

”جس نے علم کو جس سے اللہ کی رضامندی حاصل ہوتی ہے دنیا کی غرض سے سیکھا قیامت کے دن اس کو جنت کی بو بھی نہ ملے گی۔“

(امام ابو داؤد نے روایت کیا ہے، ملاحظہ ہو صحیح الجامع حدیث نمبر ۶۱۵۹)

(۳۹) خیانت کرنا۔

اللہ تعالیٰ کا ارشاد ہے :

﴿بَيِّئْنَا الَّذِينَ آمَنُوا لَا تَخُونُوا اللَّهَ وَالرَّسُولَ وَتَخُونُوا

أَمْنَتِكُمْ وَأَنْتُمْ تَعْلَمُونَ﴾ (الانفال : ۲۷)

اے ایمان والو ! خیانت نہ کرو اللہ اور اس کے رسول کے

ساتھ اور نہ اپنی امانتوں میں خیانت کرو، درانحالیکہ تم جانتے ہو۔

نبی کریم صلی اللہ علیہ وسلم کا ارشاد ہے :

”جس میں امانتداری نہیں وہ ایماندار نہیں اور جس میں وفاداری نہیں وہ دیندار نہیں۔“

(امام احمد اور ابن حبان نے روایت کیا ہے، ملاحظہ ہو صحیح الجامع حدیث نمبر ۷۷۷)

نبی کریم صلی اللہ علیہ وسلم کا ارشاد ہے :

”جس میں یہ چار صفات پائی جائیں وہ پکا منافق ہوگا اور جس شخص میں ان میں سے کوئی ایک صفت ہو تو اس میں نفاق کی ایک صفت ہوگی تا آنکہ اسے چھوڑ دے، ان چار صفات میں سے ایک صفت آپ نے یہ بیان فرمائی کہ جب اس کے پاس امانت رکھی جائے تو اس میں خیانت کرے۔“

(امام بخاری اور مسلم نے روایت کیا ہے)

(۴۰) احسان جملانا۔

اللہ تعالیٰ کا ارشاد ہے :

﴿يَتَأَيُّهَا الَّذِينَ ءَامَنُوا لَا يُبْطِلُوا صِدْقَتِكُمْ بِالْمَنِّ وَالْأَذَىٰ﴾

(البقرہ : ۲۶۳)۔

اے ایمان والو ! اپنے صدقات کو احسان جتا کر اور ازیت پہنچا کر باطل نہ کرو۔

نبی کریم صلی اللہ علیہ وسلم کا ارشاد ہے :

”اللہ تعالیٰ قیامت کے دن تین طرح کے لوگوں سے نہ توبات کرے گا اور نہ انہیں دیکھے گا اور نہ ہی انہیں (گناہوں) سے پاک و صاف کرے گا اور مزید براں ایسے لوگ دردناک عذاب سے دو چار ہوں گے (پہلا) وہ شخص جو ٹخنے سے نیچے کپڑے پہنے (دوسرا) وہ شخص جو احسان جتا کر کسی کو کچھ دے (تیسرا) وہ شخص جو جھوٹی قسم کھا کر اپنا مال فروخت کرے۔“

(امام مسلم نے روایت کیا ہے)

(۴۱) قضا و قدر کا انکار کرنا۔

اللہ تعالیٰ کا ارشاد ہے :

(القمر : ۴۹)

﴿ إِنَّا كُلَّ شَيْءٍ خَلَقْتَهُ بِقَدَرٍ ﴾

ہم نے ہر چیز کو (ایک خاص) اندازے سے پیدا کیا ہے۔

نبی اکرم صلی اللہ علیہ وسلم نے فرمایا : ”والدین کی نافرمانی کرنے والا اور تقدیر کا انکار کرنے والا اور

شہراب نوش کرنے والا جنت میں داخل نہیں ہوگا“

کتب السنہ میں شیخ البانی نے اس حدیث کو حسن قرار دیا ہے، دیکھئے
حدیث نمبر ۳۲۱)

(۳۲) تجسس کرنا۔

اللہ تعالیٰ کا ارشاد ہے :

﴿وَلَا تَجَسَّوْا﴾

(الحجرات : ۱۲)

اور تجسس نہ کیا کرو۔

نبی کریم صلی اللہ علیہ وسلم کا ارشاد ہے :

”جو شخص (چپکے چوری) لوگوں کی ان باتوں کو سنے جن کا سنا وہ

پسند نہ کرتے ہوں تو اس کے کان میں (قیامت کے دن) سیسہ

ڈالا جائے گا“ اور جس نے جھوٹا خواب بیان کیا اس سے (آخرت

میں) جو میں گرہ لگانے کو کہا جائے گا“۔

(اسے ظہرائی نے روایت کیا ہے، صحیح الجامع حدیث نمبر ۶۰۲۸)

www.qlrf.net

(۴۳) چغل خوری کرنا

اللہ تعالیٰ کا ارشاد ہے :

﴿ وَلَا تُطْعَمْ كُلَّ حَلَّافٍ مَّهِينٍ ﴿۱۰﴾ هَمَّازٍ مَشَامٍ بِنَمِيمٍ ﴿۱۱﴾﴾

(القلم : ۱۰، ۱۱)

اور آپ ایسے شخص کا بھی کہنا نہ مانئے گا جو بڑی قسمیں کھانے والا ہے، ذلیل ہے، طعنہ باز ہے، چغل خوری کرتے پھرتا ہے۔
نمام اسے کہتے ہیں جو فساد پھیلانے کی غرض سے لوگوں کے مابین ادھر کی باتیں ادھر کرے۔

حضرت ابن عباس رضی اللہ عنہما سے مروی ہے کہ نبی اکرم صلی اللہ علیہ وسلم نے ایک بار دو قبروں کے پاس سے گزرتے ہوئے فرمایا :
”ان دونوں پر عذاب ہو رہا ہے اور یہ عذاب بظاہر کسی بڑی چیز کی وجہ سے نہیں ہو رہا ہے (حالانکہ وہ بڑی چیز ہے) ان میں ایک (قبر والے کو اس لئے عذاب ہو رہا ہے کہ وہ) لوگوں کے درمیان چغل خوری کیا کرتا تھا۔“

(امام بخاری نے روایت کیا ہے، ملاحظہ ہو فتح الباری ۱۰/۴۷۲)

(۴۴) لعن و طعن کرنا۔

نبی کریم صلی اللہ علیہ وسلم کا ارشاد ہے :

”مسلمان کا گالی دینا فسق ہے اور اس سے جنگ کرنا کفر ہے۔“

(اسے امام بخاری نے روایت کیا ہے، ملاحظہ ہو فتح الباری ۱/ ۱۱۰)

نیز آپ نے فرمایا :

”جب کوئی بندہ کسی پر لعنت بھیجتا ہے تو وہ لعنت آسمان کی طرف جاتی ہے، چنانچہ آسمان کے دروازے اس پر بند ہو جاتے ہیں، پھر وہ زمین کی جانب واپس آنے لگتی ہے تو اس کے بھی دروازے بند کر دیئے جاتے ہیں، پھر وہ دائیں بائیں گردش کرتی رہتی ہے اور جب اسے کوئی مستقر نہیں ملتا تو وہ لعنت کئے جانے والے کی جانب لوٹ جاتی ہے اگر وہ اس کا مستحق ہوتا ہے ورنہ لعنت کرنے والے ہی کے اوپر مسلط ہو جاتی ہے۔“

(اسے امام ابو داؤد نے روایت کیا ہے، ملاحظہ ہو ۱۶۷۲)

اے میرے بھائی ! آپ کو یہ جان لینا چاہیے کہ تمام مسلمانوں کا اس پر اجماع ہے کہ کسی مسلمان پر لعنت بھیجنا حرام ہے، خواہ کیسے بھی حالات پیدا ہو جائیں، ہاں عمومی طور پر برے

اخلاق و صفات والوں پر لعنت کی جا سکتی ہے، جیسے کوئی یہ کہے
لعن اللہ الظالمین۔ لعن اللہ الکافرین۔ لعن اللہ المصورین۔ ظالموں
پر اللہ کی لعنت ہو، کافروں پر اللہ کی لعنت ہو، تصویر بنانے
والوں پر اللہ کی لعنت ہو۔

(۳۵) غداری اور بے وفائی کرنا۔

نبی اکرم صلی اللہ علیہ وسلم نے فرمایا :

”جس شخص میں چار طرح کی صفات پائی جائیں وہ پکا منافق ہوگا
اور جس میں ان میں سے کوئی ایک صفت موجود ہو تو وہ نفاق کی
ایک صفت کا حامل سمجھا جائے گا تا آنکہ اسے چھوڑ دے، جب
اس کے پاس امانت رکھی جائے تو اس میں خیانت کرے، اور
گفتگو کرے تو جھوٹ بولے، اور جب وعدہ کرے تو اس کی
خلاف ورزی کرے، اور جب جھگڑا کرے تو گالی گلوچ کرنے
لگے۔“

(امام بخاری نے روایت کیا ہے، ملاحظہ ہو فتح الباری ۱/۸۹)

نبی کریم صلی اللہ علیہ وسلم کا ارشاد ہے :

”ہر غدار شخص کے ساتھ قیامت کے دن ایک جھنڈا ہوگا (جو

اس کے بقدر عذر چھوٹا و بڑا ہوگا) اور کان کھول کر سن لو !
امیرالمومنین کے خلاف علمِ عذر بلند کرنے سے بری کوئی غداری
نہیں ہے۔“

(امام مسلم نے روایت کیا ہے، ملاحظہ ہو صحیح الجامع حدیث نمبر ۱۵۷۰)

(۳۶) کاہنوں اور نجومیوں کی تصدیق کرنا۔

نبی اکرم صلی اللہ علیہ وسلم نے فرمایا :

”جو شخص کسی نجومی اور کاہن کے پاس جائے اور اس کی بات کی
تصدیق کرے تو اس نے شریعتِ محمدیہ کا انکار کر دیا۔“

نیز نبی کریم صلی اللہ علیہ وسلم نے فرمایا :

”جس شخص نے کسی نجومی کے پاس جا کر کچھ پوچھا تو اس کی
چالیس راتوں کی نماز قبول نہیں ہوگی۔“

(امام مسلم نے روایت کیا ہے)

(۳۷) شوہر کی نافرمانی کرنا۔

اللہ تعالیٰ کا ارشاد ہے :

﴿ وَاللّٰی تَمَافُونَ نُسُورَهُنَّ فَعِظُوهُنَّ وَأَهْجُرُوهُنَّ فِي
الْمَضَاجِعِ وَأَضْرِبُوهُنَّ فَإِنْ أَطَعَنَّكُمْ فَلَا تَبْغُوا عَلَيْهِنَّ

سَكِيلًا إِنَّ اللَّهَ كَانَ عَلِيمًا كَبِيرًا ﴿١٠﴾

(النساء : ۳۴)

اور جن عورتوں سے تمہیں سرکشی کا اندیشہ ہو تو انہیں نصیحت کرو اور انہیں خواب گاہوں میں تنہا چھوڑ دو اور انہیں مارو پھر اگر وہ تمہاری اطاعت کرنے لگیں تو ان کے خلاف بہانے نہ ڈھونڈو بیشک اللہ بڑا رفعت والا ہے، بڑا عظمت والا ہے۔

نبی اکرم صلی اللہ علیہ وسلم نے فرمایا :

”جب کوئی مرد اپنی بیوی کو ہم بستری کے لیے بلائے اور وہ انکار کر دے اور مرد ناراض ہو کر شب گزارے، تو فرشتے اس عورت پر صبح تک لعنت بھیجتے رہتے ہیں۔“

(امام بخاری نے روایت کیا ہے، ملاحظہ ہو فتح الباری ۶/۳۱۴)

نبی کریم صلی اللہ علیہ وسلم نے فرمایا :

”اگر میں کسی کو غیر اللہ کے سجدے کا حکم دیتا تو عورت کو حکم دیتا کہ وہ اپنے شوہر کو سجدہ کرے، قسم ہے اس ذات پاک کی جس کے ہاتھ میں میری جان ہے، عورت اپنے پروردگار کے حقوق کی ادائیگی سے اس وقت تک سبکدوش نہیں ہو سکتی جب

تک کہ اپنے شوہر کے تمام حقوق کی انجام دہی نہ کرے، حتیٰ کہ اگر شوہر اسے بلائے اور یہ کجاوہ پر ہے تب بھی انکار نہ کرے۔“
 (امام احمد نے روایت کیا ہے، ملاحظہ ہو صحیح الجامع حدیث نمبر ۵۲۹۵)
 اسی طرح ایک دوسری حدیث میں نبی اکرم صلی اللہ علیہ وسلم کا ارشاد ہے :

”اللہ تعالیٰ اس عورت کی طرف نہیں دیکھے گا جو اپنے شوہر کی شکر گزار نہیں ہوتی حالانکہ وہ اس سے مستغنی نہیں ہو سکتی ہے۔“

(ملاحظہ ہو ”سلسلۃ الاحادیث الصحیحہ ۲۸۹)

اس لئے ہر مسلمان خاتون کے لیے ضروری ہے کہ وہ اپنے شوہر کی خوشنودی حاصل کرنے کی ہر ممکن کوشش کرے اور اس کی ناراضگی کے اسباب سے گریز کرے، اور کسی شرعی و فطری اعذار جیسے حیض و نفاس اور روزوں کے ایام میں نہ ہوتے ہوئے شوہر کی خواہشات کو پوری کرنے دے، اور ہمیشہ شرم و حیا کے زیور سے آراستہ رہے اور شوہر کی اطاعت اور فرمانبرداری کرے اور اس کی ناراضگی سے بچنے کو متاع حیات سمجھے۔

نبی کریم صلی اللہ علیہ وسلم نے فرمایا :

”اگر عورت (صحیح معنوں میں) شوہر کے حقوق سے واقف ہو تو اس کے دن و رات کے کھانے کی تیاری سے اس وقت تک نہ بیٹھے گی جب تک وہ اس سے فارغ نہ ہو جائے۔“

(اسے طبرانی نے روایت کیا ہے، ملاحظہ ہو صحیح الجامع ۵۲۹۵)

حضرت عائشہ رضی اللہ عنہا فرماتی ہیں کہ اے عورتو ! تمہیں

اپنے اپنے شوہروں کے حقوق کا صحیح اندازہ ہو جائے تو تم میں کی ہر عورت اپنے چہرے کی گال سے شوہر کے قدموں کے گرد و غبار صاف کرے گی۔

اسی طرح نبی کریم صلی اللہ علیہ وسلم نے فرمایا :

”میں نے جنت میں جھانکا تو اس میں اکثریت فقراء کی نظر آئی اور جہنم میں نظر ڈالی تو اکثریت عورتوں کی دکھائی دی۔“

(امام احمد نے روایت کیا ہے، صحیح الجامع ۱۰۳۱)

امام ذہبی اس حدیث پر تبصرہ کرتے ہوئے لکھتے ہیں کہ عورتوں کے اس کثرت سے جہنم میں جانے کی وجہ یہ ہے کہ وہ اللہ تعالیٰ اور رسول اللہ صلی اللہ علیہ وسلم اور اپنے شوہروں کی فرمانبرداری میں کوتاہی کرتی

ہیں، اور بکثرت بے پردگی میں ملوث ہوتی ہیں، اور بے پردگی کے معنی یہ ہیں کہ جب باہر نکلنے کا ارادہ کرتی ہیں تو اچھے سے اچھے لباس زیب تن کرتی ہیں اور اچھی طرح بناؤ سنگھار کر کے حسن و جمال کا مظاہرہ کرتے ہوئے نکلتی ہیں اور لوگوں کو فتنہ میں ڈالتی ہیں اور اگر وہ محفوظ رہیں اور لوگوں کی ہوس کا شکار نہ ہوں تو لوگ ان کی طرف بد نگاہی کر کے گناہوں سے محفوظ نہ رہ سکیں۔

نبی کریم صلی اللہ علیہ وسلم نے فرمایا :

”عورت پر وہ میں رہنے والی شے ہے جب وہ باہر نکل جاتی ہے تو شیطان اسے تکتے لگتا ہے۔“

(امام ترمذی نے روایت کی ہے، ملاحظہ ہو صحیح الجامع حدیث نمبر ۶۶۹۰)

امام ذہبی رحمۃ اللہ علیہ فرماتے ہیں کہ عورت جب اپنے گھر کے اندر ہوتی ہے تو اللہ تعالیٰ کے نزدیک عظیم الشان ہوتی ہے، عورت کے لیے رضائے الہی کے حصول کا سب سے بہترین طریقہ یہ ہے کہ وہ چراغ خانہ رہے اور شوہر کی اطاعت کرے اور اللہ تعالیٰ کی عبادت کرے۔

(ملاحظہ ہو کتاب الکبائر للذہبی ص ۱۷۶)

نبی کریم صلی اللہ علیہ وسلم کا ارشاد ہے :

”عورت پردہ میں رہنے والی چیز ہے اور جب وہ اپنے گھر سے باہر نکل جاتی ہے تو شیطان اسے تکلن لگتا ہے، حالانکہ وہ اپنے گھر کی کوٹھری میں رہتے ہوئے اللہ تعالیٰ سے قریب ترین رہتی ہے۔“

(امام طبرانی نے روایت کیا ہے، ملاحظہ ہو صحیح الترغیب ۳۴۲)

نبی کریم صلی اللہ علیہ وسلم نے فرمایا :

”میں نے اپنے بعد مردوں کے لیے عورتوں سے بڑا کوئی فتنہ نہیں چھوڑا ہے۔“

(امام مسلم نے روایت کیا ہے، ملاحظہ ہو حدیث نمبر ۲۰۶)

نبی اکرم صلی اللہ علیہ وسلم نے فرمایا :

”جب کوئی عورت اپنے شوہر کو دنیا میں تکلیف پہنچاتی ہے تو جنت میں اس کی حور بیویاں کہتی ہیں خدا تمہارا ناس کرے تم اس کو تکلیفیں نہ پہنچاؤ، اس لیے کہ وہ تمہارے پاس عارضی امانت ہے اور جلد ہی تم سے فراق حاصل کر کے ہمارے پاس آجائے گا۔“

www.KitaboSunnat.com
(امام احمد اور ترمذی نے روایت کیا ہے، ملاحظہ ہو صحیح الجامع ۱۹۲ء)

اس لیے ایک مسلمان خاتون کے لیے زیادہ مناسب ہے کہ وہ چراغ خانہ بنی رہے اور اللہ تعالیٰ کی عبادت گزار اور شوہر کی مطیع و فرمانبردار رہے اور اس کے حقوق کی رعایت کرے اور اس کے ساتھ بد اخلاقی نہ کرے۔

اس سلسلہ میں نبی کریم صلی اللہ علیہ وسلم کا ارشاد ہے :
”تین طرح کے لوگ اللہ تعالیٰ سے دعائیں کرتے ہیں لیکن ان کی دعائیں قبول نہیں کی جاتیں، ایک وہ شخص ہے جس کے نکاح میں کوئی بد خلق عورت ہو لیکن وہ اس کو طلاق نہیں دیتا، دوسرا وہ شخص ہے جس کا مال کسی کے ذمہ ہو لیکن وہ اس پر گواہ نہیں بناتا، تیسرا وہ شخص ہے جو کسی بیوقوف کو مال عطا کرتا ہے، حالانکہ ارشاد باری تعالیٰ ہے :

﴿وَلَا تُوْتُوا السُّفَهَاءَ اَمْوَالَكُمُ﴾ (النساء : ۵)

اور کم عقلوں کو اپنا مال نہ دے دو۔ (صحیح الجامع ۷۵ : ۳۰)

مذکورہ بالا ساری حدیثیں عورت کے ذمہ شوہر کے حقوق کی اہمیت کو بتاتی ہیں، ہم نے اس مسئلہ پر قدرے تفصیل سے اس لئے روشنی ڈال دی ہے کیونکہ موجودہ دور میں مسلمان عورتوں میں مغربی تہذیب و تمدن

سے فریفتگی اور امریکی اور یورپی فاجرہ و فاحشہ عورتوں کی تقلید بڑھتی جا رہی ہے اور وہ بھی ان ہی کی طرح بے حیائی و بے پردگی سے بن ٹھن کر سیرو تفریح کے لیے گھروں سے باہر نکلنے لگی ہیں، اور انہوں نے اپنے شوہروں کی نافرمانی میں مغربی عورتوں کی تقلید شروع کر دی ہیں، اور بہت سے مردم نما شوہروں کے امور ان کی عورتوں کے ہاتھ میں ہو گئے ہیں، اللہ تعالیٰ ایسی صورت حال سے پناہ میں رکھے اور پردہ دار نیک خواتین کی تعداد میں اضافہ فرمائے۔

میری نصیحت ہے کہ اے مسلمان بھائی! آپ پردہ نشین اور دیندار عورت سے شادی کریں جو اپنی اور آپ کی عزت و آبرو اور مال و دولت کی حفاظت کرے اور جو بن ٹھن کر اور خوشبو میں معطر ہو کر نہ نکلے اور آپ کی فرمانبردار ہو، کیونکہ جس کشتی کے ناخدا دو ہوتے ہیں وہ غرق آب ہو جاتی ہے۔

اسی طرح اپنی بیوی کو خیر و بھلائی کی نصیحت کرتے رہنا چاہیے جیسا کہ نبی اکرم صلی اللہ علیہ وسلم نے فرمایا :

”عورتوں کو خیر و بھلائی کی باتوں کی تاکید کرتے رہنا چاہیے، کیونکہ عورت ٹیڑھی پسلی سے پیدا ہوئی ہے اور پسلی کا سب سے ٹیڑھا حصہ اوپر والا حصہ ہوتا ہے، تو اگر تم اس کو سیدھا

کرنے لگو گے تو توڑ دوئے اور اگر اسی طرح چھوڑ دو گے تو ٹیڑھی ہی رہے گی، اس لئے عورتوں کو خیر و بھلائی کی تاکید کرتے رہا کرو۔“

امام بخاری نے روایت کیا ہے، ملاحظہ ہو الفتح ۹/۲۵۳

اسی طرح عورتوں کو اللہ تعالیٰ کی اطاعت اور اس کے احکام کی اتباع کا حکم کرنا چاہیے اور ان تمام باتوں اور عادات سے اجتناب کی تاکید کرنی چاہیے جن سے اللہ تعالیٰ نے روکا ہے، اور یہی جنت تک لے جانے والا راستہ ہے۔

(۳۸) کپڑوں اور دیواروں اور پتھروں پر تصویریں بنانا۔

نبی کریم صلی اللہ علیہ وسلم نے فرمایا :

”جو لوگ ایسی تصویریں بناتے ہیں وہ قیامت کے دن عذاب

سے دو چار ہوں گے اور ان سے کسا جائے گا کہ تم نے جن

چیزوں کو بنایا ہے ان بنائی چیزوں میں روح ڈال کر زندہ کرو۔“

(امام بخاری اور مسلم اور ان کے علاوہ دوسرے محدثین نے روایت کیا

ہے، ملاحظہ ہو فتح الباری ۱۰/۳۸۳)

حضرت عائشہ رضی اللہ عنہا فرماتی ہیں کہ ایک دفعہ رسول اللہ صلی

اللہ علیہ وسلم میرے یہاں تشریف لائے اور میں نے ایک طاق یا الماری پر ایک پردہ ڈالا ہوا تھا اور اس پردے میں تصویریں تھیں، رسول اللہ صلی اللہ علیہ وسلم نے جب اس کو دیکھا تو پھاڑ ڈالا اور فرمایا کہ سب سے زیادہ سخت عذاب میں قیامت کے روز وہ لوگ ہوں گے جو اللہ تعالیٰ کی صفت تخلیق کی نقل اتارتے ہیں، حضرت عائشہ فرماتی ہیں کہ پھر ہم نے اس کے ایک یا دو تکیے بنا ڈالے۔

(امام مسلم نے روایت کیا ہے، حدیث نمبر ۱۳۶۶)

(۴۹) مصیبت کے وقت نوحہ گری اور سینہ کو پی کرنا۔

نبی اکرم صلی اللہ علیہ وسلم نے فرمایا :

”جو شخص چہرے کو زد و کوب کرے اور گریبان پھاڑے، اور

جاہلانہ نعرہ بازی کرے وہ ہم سے نہیں ہے۔“

(امام بخاری نے روایت کیا ہے، ملاحظہ ہو الفتح ۳ / ۱۶۳)

(۵۰) سرکشی کرنا۔

اللہ تعالیٰ کا ارشاد ہے :

﴿ إِنَّمَا السَّبِيلُ عَلَى الَّذِينَ يَظْلِمُونَ النَّاسَ وَيَبْعُونَ فِي الْأَرْضِ
بِغَيْرِ الْحَقِّ أُولَئِكَ لَهُمْ عَذَابٌ أَلِيمٌ ﴾ (الشوری : ۴۲)

الزام تو ان لوگوں پر ہے جو لوگوں پر ظلم کرتے اور زمین پر ناحق
سرکشی کرتے پھرتے ہیں، ایسوں کے لیے دردناک عذاب ہے۔
نبی کریم صلی اللہ علیہ وسلم نے فرمایا :

”اللہ تعالیٰ نے میرے پاس یہ وحی بھیجی ہے کہ لوگ باہمی طور پر
تواضع اور انکساری سے پیش آئیں تا آنکہ کوئی کسی پر فخر و
مباہات نہ کرے اور کوئی کسی پر ظلم و زیادتی نہ کرے۔“

(امام مسلم نے روایت کیا ہے، ملاحظہ ہو النووی ۱۰/۳۸۵)

نیز رسول اللہ صلی اللہ علیہ وسلم نے فرمایا :

”سرکشی اور قطع رحمی سے بڑھ کر کوئی گناہ دنیا میں جلد از جلد
سزا کا اور آخرت میں عذاب کا موجب نہیں۔“

(اسے امام ابو داؤد وغیرہ نے روایت کیا ہے)

(۵۱) کمزوروں، غلاموں، باندیوں، بیویوں اور جانوروں پر ظلم و زیادتی کرنا۔

نبی کریم صلی اللہ علیہ وسلم نے فرمایا :

”جس نے اپنے غلام کی کسی ایسے فعل پر پٹائی کی جسے اس نے نہیں کیا تھا یا اسے طمانچہ مارا، تو اس کا کفارہ یہ ہے کہ وہ اسے آزاد کر دے۔“

(ملاحظہ ہو صحیح مسلم ۸۰۱)

نیز آپ نے ارشاد فرمایا :

”اللہ تعالیٰ ان لوگوں کو عذاب دے گا جو لوگوں کو دنیا میں عذاب دیتے ہیں۔“

(امام مسلم نے روایت کیا ہے، حدیث نمبر ۱۸۳۳)

(۵۲) پڑوسی کو تکلیف دینا۔

نبی اکرم صلی اللہ علیہ وسلم نے فرمایا :

”وہ شخص جنت میں نہیں جائے گا جس کے پڑوسی اس کی ایذا رسانی سے محفوظ نہ ہوں۔“

(ملاحظہ ہو صحیح الجامع ۷۰۰۲)

نبی کریم صلی اللہ علیہ وسلم نے فرمایا :

”مجھے حضرت جبرئیل بار بار پڑوسی کے ساتھ حسن سلوک کی تاکید کرتے رہے، یہاں تک کہ مجھے خیال پیدا ہونے لگا کہ آپ اس کو وارث بنا دیں گے۔“

(امام مسلم نے روایت کیا ہے، نووی ۱/۵۲۴)

(۵۳) مسلمانوں کو تکلیف پہنچانا اور گالیاں دینا۔

اللہ تعالیٰ کا ارشاد ہے :

﴿ وَالَّذِينَ يُؤْذُونَ الْمُؤْمِنِينَ وَالْمُؤْمِنَاتِ بِغَيْرِ مَا
اَكْتَسَبُوا فَقَدِ احْتَمَلُوا بُهْتَانًا وَاِثْمًا مُّبِينًا ﴾

(الاحزاب : ۵۸)

اور جو لوگ ایذا پہنچاتے رہتے ہیں ایمان والوں کو اور ایمان والیوں کو بغیر اس کے کہ انہوں نے کچھ کیا ہو تو وہ لوگ بہتان اور صریح گناہ کا بار (اپنے اوپر) لیتے ہیں۔

نبی کریم صلی اللہ علیہ وسلم نے فرمایا :

”قیامت کے دن اللہ تعالیٰ کے نزدیک بدترین شخص وہ ہوگا

جس کے شر سے محفوظ رہنے کی خاطر لوگوں نے اس سے قطع
تعلق کر لیا ہو۔“

(امام بخاری نے روایت کیا ہے، لفتح ۱۰/۳۵۲)

(۵۴) ٹخنوں سے نیچے کپڑے پہننا۔

نبی کریم صلی اللہ علیہ وسلم نے فرمایا :

”جو ازار ٹخنوں سے نیچے لٹکائی جائے وہ آگ میں ہوگی۔“

(امام بخاری نے روایت کیا ہے)

ایک دوسری حدیث میں آپ نے ارشاد فرمایا :

”اللہ تعالیٰ اس شخص کی طرف نگاہ نہیں کرے گا جس کا ازار

تکبر کی وجہ سے نیچے لٹکتا ہو۔“

(امام بخاری و مسلم نے روایت کیا ہے)

افسوس کہ موجودہ دور میں اس کی وبا عام ہو گئی ہے، بس اللہ جس پر

رحم فرمائے وہی اس وبا سے محفوظ ہے، لوگوں کے کپڑے عام طور پر

ٹخنوں سے نیچے ہوتے ہیں، بسا اوقات زمین تک پہنچ جاتے ہیں، اللہ

تعالیٰ ہمیں اور آپ کو اس بد عملی سے محفوظ رکھے۔

(۵۵) سونے اور چاندی کے برتنوں میں کھانا پینا۔

نبی کریم صلی اللہ علیہ وسلم نے فرمایا :

”جو شخص سونے یا چاندی کے برتن میں کھاتا یا پیتا ہے وہ اپنے

پیٹ کے اندر جہنم کی آگ داخل کر رہا ہے۔“

(امام مسلم نے روایت کیا ہے)

(۵۶) مردوں کا ریشمی اور سنہری (سونے کی) ملبوسات اور

مصنوعات استعمال کرنا

نبی اکرم صلی اللہ علیہ وسلم نے فرمایا :

”وہی شخص دنیا میں ریشمی لباس زیب تن کرتا ہے جس کا

آخرت (کے ملبوسات) سے کوئی حصہ نہیں۔“

(امام مسلم نے روایت کیا ہے، حدیث ۱۳۳۵)

نیز نبی کریم صلی اللہ علیہ وسلم کا ارشاد ہے :

”میری امت کے مردوں پر ریشمی لباس اور سونا پہننا حرام کر دیا

گیا ہے، اور عورتوں کے لیے یہ چیزیں حلال کی گئی ہیں۔“

(ملاحظہ ہو صحیح سنن الترمذی حدیث نمبر ۱۱۲۰۴)

(۵۷) غلام کا اپنے مالک کے پاس سے بھاگ جانا۔

نبی اکرم صلی اللہ علیہ وسلم کا ارشاد ہے :

”جب غلام بھاگ جاتا ہے تو اس کی نماز قبول نہیں ہوتی۔“

ایک دوسری روایت میں ہے :

”تا آنکہ اپنے آقا کے یہاں واپس لوٹ آئے۔“

(ملاحظہ ہو صحیح الجامع ۲۵۷)

(۵۸) غیر اللہ کے لیے جانور ذبح کرنا۔

نبی اکرم صلی اللہ علیہ وسلم نے فرمایا :

”اللہ تعالیٰ نے اس شخص پر لعنت فرمائی ہے جس نے غیر اللہ

کے لیے ذبح کیا ہو۔“

(امام مسلم نے روایت کیا ہے، النووی ۸/۲۵۹)

غیر اللہ کے لیے ذبح کرنے کی شکل یہ ہے کہ کوئی شخص ذبح کرتے

وقت یہ کہے کہ یہ جانور شیطان یا کسی بت یا فلاں شیخ وغیرہ کے نام سے

ذبح کرتا ہوں۔

(۵۹) جان بوجھ کر اپنے آپ کو باپ کے علاوہ کسی اور کی طرف منسوب کرنا

نبی اکرم صلی اللہ علیہ وسلم نے فرمایا :
 ”جو شخص جان بوجھ کر اپنے آپ کو اپنے باپ کے علاوہ کسی اور کی طرف منسوب کرے تو اس پر جنت حرام ہے۔“
 (صحیح الجامع حدیث نمبر ۵۸۶۵)

(۶۰) فضول بحث و مباحثہ کرنا۔

یعنی کسی کے کلام میں عیب جوئی کرنا تاکہ اس کی نا اہلیت ثابت کر کے تحقیر کی جائے اور اپنی قابلیت کا اظہار کیا جائے۔ ایک طویل حدیث میں نبی کریم صلی اللہ علیہ وسلم کا ارشاد ہے :
 ”جس شخص نے کسی باطل مسئلہ پر کھجکتی کی حالانکہ اس کی (صحیح صورت حال) سے واقف ہے تو وہ اللہ تعالیٰ کی ناراضگی مول لیتا ہے تاکہ اس سے باز آجائے۔“

(امام ابو داؤد نے روایت کیا ہے، ملاحظہ ہو صحیح الجامع حدیث نمبر ۶۱۹۶)
 دو سری جگہ نبی کریم صلی اللہ علیہ وسلم نے فرمایا :
 ”کوئی قوم ہدایت یاب ہونے کے بعد اس وقت گمراہ ہو جاتی ہے

جب وہ بحث و مباحثہ میں پڑ جاتی ہے۔“

(امام احمد اور ترمذی نے روایت کیا ہے، ملاحظہ ہو صحیح الجامع ۵۶۳۳)

(۶۱) ضرورت سے زائد پانی روکنا۔

نبی اکرم صلی اللہ علیہ وسلم نے فرمایا :

”جس شخص نے ضرورت سے زائد پانی یا سبزیوں کو (کسی کو دینے سے) روک لیا تو اللہ تعالیٰ قیامت کے دن اپنے فضل و کرم کو اس سے روک لیں گے۔“

(امام احمد نے روایت کیا ہے، صحیح الجامع ۶۵۶۰)

(۶۲) ناپ تول میں کمی و بیشی کرنا۔

اللہ تعالیٰ کا ارشاد ہے :

﴿وَيْدُلُّ لِلْمُطَفِّفِينَ ﴿۱﴾ الَّذِينَ إِذَا أَكَالُوا عَلَى النَّاسِ يَسْتَوْفُونَ ﴿۲﴾ وَإِذَا كَالُوهُمْ أَوْ وَزَنُوهُمْ يُخْسِرُونَ﴾

(المطففين : ۱-۳)

بڑی خرابی ہے (ناپ تول میں) کمی کرنے والوں کے لیے، کہ جب لوگوں سے ناپ کر لیں پورا ہی لیں اور جب انہیں ناپ کر یا تول کر دیں تو گھٹادیں۔

(۶۳) تدبیر الہی سے بیخوف و بے فکر ہو جانا۔

نبی اکرم صلی اللہ علیہ وسلم کثرت سے یہ دعا پڑھا کرتے تھے :

(یا مقلب القلوب ثبت قلبی علی دینک)

”اے دلوں کے پلٹنے والے ہمارے قلوب کو اپنے دین پر ثابت رکھ۔“

چنانچہ عرض کیا گیا کہ یا رسول اللہ آپ کو ہمارے سلسلہ میں خطرہ ہے، تو آپ صلی اللہ علیہ وسلم نے فرمایا : سارے قلوب رحمن کی انگلیوں میں سے دو انگلیوں کے درمیان ہیں ان کو جس طرح چاہتا ہے لٹا پلٹا رہتا ہے۔

(امام احمد نے روایت کیا ہے، صحیح الجامع ۶۸۵)

اس لیے اے بھائی ! آپ کو اپنے ایمان اور عمل صالح اور نماز و روزے اور تمام عبادات خواہ کتنے ہی زیادہ اور اچھے ہوں اس کے پیش نظر عجب اور خود پسندی میں مبتلا نہیں ہونا چاہئے کیونکہ یہ سب سراسر فضل خداوندی ہے وہ چشم زدن میں سلب کر سکتا ہے اور ان انعام و اکرام سے تم محروم بھی ہو سکتے ہو، اور اس طرح قلوب خیر و برکت سے خالی ہو سکتے ہیں۔

اس لئے خود پسندی اور احساس برتری سے اجتناب کرنا چاہئے، بعض

یوقوف لوگ کہنے لگتے ہیں کہ ہم فلاں فلاں شخص سے افضل ہیں کیونکہ ہم ایسے ایسے کام انجام دیتے ہیں جو کہ انہوں نے نہیں کیا ہے، حالانکہ اللہ تعالیٰ تمام افعال اور دلوں کے رازوں کو جانتا ہے، بحیثیت ایک سچے مسلمان کے آپ کو ہمیشہ اللہ کے خوف و غضب سے ڈرنا چاہیے اور اپنی کوتاہیوں کا احساس و اعتراف کرنا چاہیے اور اعمالِ حسنہ کو کم ہی تصور کرنا چاہیے اور اپنے کو ایسی کیفیت میں رکھنا چاہیے جس کو نبی اکرم صلی اللہ علیہ وسلم نے یوں بیان فرمایا ہے :

”اپنی زبان کو قابو میں رکھو اور اپنے گھر کو کشادہ سمجھو اور اپنے گناہوں پر گریہ و زاری کرتے رہا کرو“ (امام ترمذی نے روایت کیا ہے، صحیح الجامع ۱۳۹۲)

اس لیے اپنے عملِ صالح پر بھروسہ نہ کرو اور اللہ تعالیٰ کے مکر سے خود کو محفوظ نہ سمجھو اور ان لوگوں کی طرح نہ بنو جن کے متعلق اللہ تعالیٰ کا ارشاد ہے :

﴿ أَفَأَمِنُوا مَكْرَ اللَّهِ فَلَا يَأْمَنُ مَكْرَ اللَّهِ إِلَّا
الْقَوْمُ الْخَاسِرُونَ ﴾
(الاعراف : ۹۹)

کیا یہ لوگ اللہ کی خفیہ تدبیروں سے بے خوف ہو گئے ہیں، سو

اللہ کی تدبیر سے کوئی بھی بے خوف نہیں ہوتا، بجز ان لوگوں کے جو گھانٹے میں آچکے ہیں۔

اور اللہ تعالیٰ سے ہمیشہ حصول عافیت کے لیے دعائیں کرتے رہا کرو اور اس دعاء کو دہراتے رہا کرو ”یا مقلب القلوب ثبت قلبی علی دینک“ اور اللہ تعالیٰ سے عاقبت بالخير طلب کرتے رہا کرو۔

(۶۴) مردار جانور اور سور کا گوشت کھانا۔

اللہ تعالیٰ کا ارشاد ہے :

﴿ قُلْ لَا آجِدُ فِي مَا أُوحِيَ إِلَيَّ مُحَرَّمًا عَلَى طَاعِمٍ يَطْعَمُهُ إِلَّا أَنْ يَكُونَ مَيْتَةً أَوْ دَمًا مَسْفُوحًا أَوْ لَحْمَ خِنزِيرٍ فَإِنَّهُ رِجْسٌ ﴾
(الانعام : ۱۴۵)

آپ (صلی اللہ علیہ وسلم) کہہ دیجئے کہ مجھ پر جو وحی آتی ہے اس میں تو میں (اور) کچھ نہیں حرام پاتا کسی کھانے والے کے لیے سوائے اس کے وہ مردار ہو یا بہتا ہوا خون ہو یا سور کا گوشت ہو کیوں کہ وہ بالکل ہی گندہ ہے۔

نبی اکرم صلی اللہ علیہ وسلم نے فرمایا :

”جس شخص نے نزد (شطنج) کھیلا، گویا اس نے سور کے گوشت

اور اس کے خون میں اپنا ہاتھ رنگ لیا۔“

(امام مسلم نے روایت کیا ہے، ملاحظہ ہو النووی ۹/۱۵۵)

جب حضور اکرم صلی اللہ علیہ وسلم سور کے گوشت اور خون سے

ہاتھ آلودہ ہونے کو گناہ ہی نہیں بلکہ گناہ کبیرہ فرما رہے ہیں تو اس کا کھانا

اور استعمال کرنا معاذ اللہ کتنا بڑا گناہ ہو گا۔ اللہ تعالیٰ اس سے محفوظ رکھے۔

(۶۵) نماز جمعہ اور جماعت کا چھوڑنا۔

نبی اکرم صلی اللہ علیہ وسلم نے فرمایا :

”لوگ جمعہ کو چھوڑنے سے باز رہیں ورنہ اللہ تعالیٰ ان کے

دلوں پر مہر لگا دے گا پھر وہ غفلوں میں سے ہو جائیں گے۔“

(امام مسلم نے روایت کیا ہے حدیث نمبر ۸۶۵)

دوسری حدیث میں ارشاد ہے :

”جس شخص نے اذان سنی اور (مسجد میں) نہیں آیا تو اس کی نماز ہی

نہیں ہوتی مگر عذر کے وقت۔“

(ابن ماجہ اور ابن حبان نے روایت کیا ہے، ملاحظہ ہو صحیح الجامع ۲۳۰۰)

﴿ إِنَّهُمْ لَا يَأْتِسُّ مِنْ رَوْحِ اللَّهِ إِلَّا الْقَوْمَ الْكَافِرُونَ ﴾

(یوسف : ۸۷)

(۶۶) اللہ تعالیٰ کی رحمتوں سے مایوس مہو نہ۔

اللہ کی رحمت سے مایوس تو بس کافر ہی لوگ ہوتے ہیں۔

نبی اکرم صلی اللہ علیہ وسلم نے فرمایا :

”تم میں کا ہر ایک شخص اللہ تعالیٰ سے حسن ظن رکھتے ہوئے

وفات پائے۔“

(امام مسلم نے روایت کیا ہے، النووی ۱۰/۳۹۶)

(۶۷) مسلمان کو کافر ٹھہرانا۔

نبی اکرم صلی اللہ علیہ وسلم نے فرمایا :

”جس نے اپنے کسی مسلمان بھائی کو کافر کہہ کر مخاطب کیا تو ان

میں سے کوئی ایک اس کا مستحق ہو گیا۔“

(اسے امام بخاری نے کتاب الادب میں روایت کیا ہے)

(۶۸) مکر و فریب اور دھوکہ بازی۔

اللہ تعالیٰ کا ارشاد ہے :

﴿ وَلَا يَحِيقُ الْمَكْرُ السَّيِّئُ إِلَّا بِأَهْلِهِ ﴾

(فاطر : ۴۳)

اور بری چالوں کا وبال انہیں چال والوں پر پڑتا ہے۔

نبی اکرم صلی اللہ علیہ وسلم نے فرمایا :

”مکرو فریب اور دھوکہ بازی کا حشر جہنم ہے۔“

(امام بیہقی نے شعب الایمان میں روایت کیا ہے، ملاحظہ ہو السلسلہ الصحیحہ

(۱۰۵۷

(۶۹) مسلمانوں کے خلاف جاسوسی اور ان کی پردہ دری

کرنا

اللہ تعالیٰ کا ارشاد ہے :

﴿ وَلَا تُطْعَمْ كُلَّ خَلَّافٍ مَّهِينٍ ﴿۱۰﴾ هَمَّازٍ مَشَّاءٍ بِنَمِيمٍ ﴿۱۱﴾

(القلم : ۱۰، ۱۱)

اور آپ ایسے شخص کا بھی کہنا نہ مانیں جو بڑا قسمیں کھانے والا ہے، ذلیل ہے، طعنہ باز ہے، چغل خوری کرتے پھرتا ہے۔

ایک طویل حدیث میں نبی کریم صلی اللہ علیہ وسلم کا یہ ارشاد ہے :
”جس نے کسی مسلمان کے متعلق ایسی بات کہی جو اس کے اندر
نہیں پائی جاتی اللہ تعالیٰ اسے جہنمیوں کے پیپ اور پینہ میں

ٹھہرائے گا تا وقتیکہ وہ اپنی کسی ہوئی بات سے نکل جائے، حالانکہ وہ نہیں نکل سکتا۔“

(ابو داؤد اور طبرانی نے روایت کیا ہے، صحیح الجامع ۶۱۹۶)

(۷۰) صحابہ کو برا بھلا کہنا

نبی اکرم صلی اللہ علیہ وسلم نے فرمایا :

”میرے صحابہ کو برا بھلا نہ کہو، قسم ہے اس ذات پاک کی، جس کے ہاتھ میں میری جان ہے اگر تم میں سے کوئی شخص احد (پہاڑ) کے برابر بھی (اللہ کے راستے میں) سونا خرچ کرے تب بھی ان کے ایک مد یا نصف مد کے برابر نہیں ہو سکتا۔“

(امام بخاری نے روایت کیا ہے، الفتح ۶/۲۱)

مزید نبی کریم صلی اللہ علیہ وسلم کا ارشاد ہے :

”جس نے میرے صحابہ کو گالی دی اس پر اللہ تعالیٰ کی اور فرشتوں کی اور تمام لوگوں کی لعنت ہے۔“

(امام طبرانی نے روایت کیا ہے، صحیح الجامع ۶۲۸۵)

(۷۱) ناحق فیصلہ کرنا۔

نبی کریم صلی اللہ علیہ وسلم نے فرمایا :

”دو قسم کے قاضی جہنم میں جائیں گے؛ اور ایک قاضی جنت میں جائے گا، جس قاضی نے حق تک رسائی حاصل کی اور اس کے مطابق فیصلہ کیا وہ جنت میں جائے گا، اور جس قاضی نے حق کی معرفت رکھتے ہوئے قصداً ظالمانہ فیصلہ کیا، یا بغیر علم و تحقیق کے (ناحق) فیصلہ کیا، تو یہ دونوں (قسم کے قاضی) جہنم میں جائیں گے۔“

(حاکم نے روایت کیا ہے، صحیح الجامع ۴۲۹۸)

(۷۲) فحش کلامی کرنا۔

نبی اکرم صلی اللہ علیہ وسلم نے فرمایا :

”جس شخص کے اندر یہ چار چیزیں ہوں وہ پکا منافق ہے، اور جس کے اندر ان میں سے کوئی ایک صفت ہوگی تو وہ نفاق کی ایک صفت کا حامل ہوگا تا آنکہ اسے چھوڑ دے، جب اس کے پاس امانت رکھی جائے تو خیانت کرے، اور جب بات چیت کرے تو جھوٹ بولے، اور جب معاہدہ کرے تو غداری کرے،“

اور جھگڑا کرے تو فحش کلامی کرے۔“

(امام بخاری و مسلم نے روایت کیا ہے، صحیح الجامع حدیث نمبر ۸۸۹)

(۷۳) نسب میں عیب جوئی کرنا۔

نبی کریم صلی اللہ علیہ وسلم نے فرمایا :

”جس شخص کے اندر یہ دو صفیتیں ہوں ان سے وہ کفر تک پہنچ

سکتا ہے، نبیوں میں طعن و تشنیع کرنا، اور مردوں پر نوحہ کرنا۔“

(امام مسلم و احمد نے روایت کیا ہے، صحیح الجامع حدیث نمبر ۱۳۸)

(۷۴) مردوں پر نوحہ گری کرنا۔

(مذکورہ بالا حدیث اس کی دلیل ہے)

(۷۵) سنگ میل مٹا دینا۔

نبی اکرم صلی اللہ علیہ وسلم نے فرمایا :

”اللہ تعالیٰ نے اس شخص پر لعنت بھیجی ہے جو راستوں کے

سنگ میل کو مٹا دیتا ہے۔“

(امام مسلم اور دو سرے محدثین نے روایت کیا ہے، صحیح الجامع ۵۱۱۴)

(۷۶) کسی بری عادت کا ایجاد کرنا یا گمراہی کی دعوت

دینا۔

نبی اکرم صلی اللہ علیہ وسلم نے فرمایا :

”جس شخص نے اسلام میں کوئی نیا طریقہ ایجاد کیا تو اس پر اس کا اور اس پر عمل کرنے والوں کا گناہ ہوگا جبکہ اس کے کرنے والوں کے گناہوں میں کوئی کمی نہیں کی جائے گی۔“

(امام مسلم نے روایت کیا ہے)

اسی طرح نبی اکرم صلی اللہ علیہ وسلم کا ارشاد ہے :

”جس شخص نے کسی گمراہی کی طرف دعوت دی تو اس پر اس کا گناہ اتنا ہی ہوگا جتنا اس کے بعد اس پر عمل کرنے والوں کا ہوگا اور ان کے گناہوں میں سے کچھ کم نہیں کیا جائے گا۔“

(امام مسلم اور احمد نے روایت کیا ہے)

(۷۷) بال میں بال ملانا اور جسم گدوانا۔

نبی اکرم صلی اللہ علیہ وسلم نے فرمایا :

”اللہ تعالیٰ کی لعنت ہو جسم گودنے والی پر اور گدوانے والیوں پر، اور ان عورتوں پر جو ابرو یعنی بھوؤں کے بال چنتی ہیں اور

ان عورتوں پر بھی جو چنوتی ہیں، اور اللہ کی لعنت ہو ان عورتوں پر جو حسن کے لیے دانتوں کے درمیان کشادگی کرتی ہیں جو اللہ کی خلقت کو بدلنے والی ہیں۔“

(امام بخاری و مسلم نے روایت کیا ہے، صحیح الجامع ۵۱۰۴)

ایک دوسری حدیث میں فرمایا :

”اللہ کی لعنت ہو اس عورت پر جو (بالوں کو لمبایا پھولا ہوا بنانے کے لیے دوسرے کسی مرد یا عورت کے بال) اپنے بالوں میں یا کسی اور کے بالوں میں ملائے، اور اس عورت پر بھی اللہ کی لعنت ہو جو کسی عورت سے کہے کہ دوسرے کے بال میرے بالوں میں ملاوے۔“

اور فرمایا :

”اللہ کی لعنت ہو اس عورت پر جو گودنے والی ہے اور اس پر بھی جو گدوانے والی ہے۔“

(۷۸) کسی مسلمان کو لوہا دکھا کر دھمکی دینا۔

نبی اکرم صلی اللہ علیہ وسلم نے فرمایا :

”جس شخص نے کسی (مسلمان) بھائی کو لوہا دکھا کر دھمکی دی، تو

فرشتے اس پر لعنت بھیجتے ہیں، اگرچہ وہ اس کا حقیقی بھائی ہو۔“

(امام مسلم وغیرہ نے روایت کیا ہے)

اس شدید وعید کی توجیہ کرتے ہوئے ایک دوسری حدیث میں نبی

اکرم صلی اللہ علیہ وسلم نے ارشاد فرماتے ہیں :

”اس لیے کہ تم میں کوئی شخص یہ نہیں جانتا کہ شیطان اس کے

ہاتھ سے (ہتھیار) کھینچ لے اور وہ (شخص) جہنم کے گڑھے میں جا

گرے۔“

(امام مسلم نے روایت کیا ہے، حدیث نمبر ۷۲۱۷)

(۷۹) حرم محترم میں ملحدانہ کام کرنا۔

اللہ تعالیٰ کا ارشاد ہے :

﴿وَالْمَسْجِدِ الْحَرَامِ الَّذِي جَعَلْنَاهُ لِلنَّاسِ سَوَاءً

الْعَٰكِفُ فِيهِ وَالْبَادِ وَمَنْ يُرِدْ فِيهِ بِإِلْحَادٍ بِظُلْمٍ

نُذِقْهُ مِنْ عَذَابِ أَلِيمٍ﴾ (الحج : ۲۵)

اور مسجد حرام سے جس کو ہم نے مقرر کیا ہے لوگوں کے واسطے

کہ اس میں رہنے والا اور باہر سے آنے والا سب برابر ہیں، اور

جو کوئی بھی اس کے اندر راستی سے ہٹ کر ظلم کا راستہ اختیار

کرے گا ہم اسے دردناک عذاب چلھا میں گے۔

قرآن کریم اور سنت طیبہ کی روشنی میں پچھلے صفحات میں بعض ان اہم کبیرہ گناہوں کا تذکرہ تھا جنہیں علماء کرام نے اپنی اپنی تالیفات میں اور خصوصاً امام ذہبی رحمۃ اللہ علیہ نے اپنی مشہور و معروف کتاب ”الکبائر“ میں مدون فرمایا ہے۔

آخر میں ہم اللہ تعالیٰ سے دعاگو ہیں کہ وہ ہم کو ان تمام کبیرہ گناہوں سے محفوظ رکھے جن سے ہم واقفیت رکھتے ہیں یا نہیں رکھتے اور ان تمام چیزوں سے اجتناب کی توفیق دے جسے وہ پسند نہیں فرماتا، اور جو کوتاہیاں ہو گئی ہیں انہیں معاف فرمائے۔ نیز ہمیں اس مفلس کے قبیل سے نہ بنائے جس کے متعلق نبی اکرم صلی اللہ علیہ وسلم نے یہ فرمایا ہے :

”جانتے ہو کہ مفلس کے کہتے ہیں؟ میری امت میں درحقیقت مفلس وہ شخص ہے، جو قیامت کے روز نماز، روزہ، زکاۃ وغیرہ لے کر حاضر ہوگا، اور ایسی حالت میں حاضر ہوگا کہ کسی کو دنیا میں گالی دی ہوگی، کسی کو تہمت لگائی ہوگی، کسی کا مال ہضم کر لیا ہوگا، کسی کی خون ریزی کی ہوگی، یا کسی کو ناحق مارا پیٹا ہوگا، تو جس شخص کو مثلاً اس نے گالی دی ہوگی اسے اس کی نیکیاں دے دی جائیں گی اور دوسرے کو مثلاً جس کو

اس نے مارا پیٹا ہوگا اس کو بھی اس کی نیکیاں دے دی جائیں گی، پھر ان مظالم کے ادا ہونے سے پہلے اگر اس کی نیکیاں ختم ہو گئیں تو ان مظلوموں کے گناہ اس کے سر ڈال دیئے جائیں گے پھر اس کو جہنم میں پھینک دیا جائے گا۔“

(امام احمد اور ترمذی نے روایت کیا ہے، صحیح الجامع ۸۷)

اس لیے ہر مسلمان بھائی کو اپنا ذاتی محاسبہ کرنا چاہیے، قبل اس کے کہ اللہ تعالیٰ قیامت کے دن اس سے محاسبہ فرمائیں، لہذا ہر دن یا ہر ہفتے یا کم از کم ہر مہینے یہ محاسبہ کر لینا چاہیے کہ خدا نخواستہ اس سے کوئی ایسا قول و فعل تو سرزد نہیں ہو گیا ہے جو صحیح عقیدہ کے منافی ہو، یا دین کے ستون نماز میں کوتاہی تو نہیں ہو رہی ہے، کیا اسلام کے بقیہ ارکان صحیح طور پر ادا ہو رہے ہیں، یا مذکورہ بالا کبیرہ گناہوں کا مرتکب تو نہیں ہو رہا ہے اور اسے توبہ کی توفیق ہو رہی کہ نہیں؟ لہذا اے بھائی! آپ کو سچی توبہ کرنے میں جلدی کرنی چاہیے کیونکہ کبیرہ گناہ سچی توبہ کرنے سے معاف کر دیئے جاتے ہیں (ان شاء اللہ)

اسی طرح توبہ النصوح کی چند شرطیں ہیں :

اول : گناہ کے ارتکاب پر شرمندہ ہونا۔

دوم : گناہ کو دوبارہ نہ کرنے کا عزم مصمم کرنا۔

سوم : اخلاص کے ساتھ صرف اللہ تعالیٰ کی رضا کے لیے توبہ کرنا۔

چہارم : گناہ کے ارتکاب میں حقوق العباد کی حق تلفی کی صورت میں حق کو صاحب حق تک پہنچانا، جیسے آپ نے کسی شخص کو گالی دی یا زبردستی اس سے کوئی چیز حاصل کر لی، تو سب سے قبل ان حقوق کو واپس کیا جائے اور اس سے معافی کی درخواست کی جائے۔

اور اگر کسی سے ایسا کبیرہ گناہ سرزد ہوا ہو جس میں کسی دوسرے شخص کی حق تلفی نہ ہوئی ہو تو اس سے توبہ کرنے کے لیے مذکورہ بالا پہلی تین شرطیں کافی ہیں۔

ہم اللہ تعالیٰ سے دست بدعا ہیں کہ وہ ہمارے گناہوں کو معاف اور توبہ کو قبول فرمائے، انہ سمیع مجیب۔

نبی اکرم صلی اللہ علیہ وسلم نے فرمایا :

”ہر آدمی سے غلطی سرزد ہوتی ہے، لیکن غلطی کرنے والوں

میں اچھے وہ لوگ ہیں جو توبہ کر لیتے ہیں۔“

(امام احمد اور ترمذی وغیرہ نے روایت کیا ہے)

کبیرہ گناہ کے متعلق یہاں یہ بات واضح کر دینا مناسب معلوم ہوتا ہے کہ جب گناہ کبیرہ کسی سے سرزد ہوتا ہے تو اس کا گناہ صرف اسی شخص


تک محدود رہتا ہے، ہاں اگر اس نے کسی دوسرے کی اس کے ارتکاب کرنے میں مدد کی ہے تو اس کو بھی مرتکب ہونے والے کی طرح گناہ ملے گا، اور یہی اصول گناہ صغیرہ کے متعلق بھی ہے۔

اس لیے ہر مسلمان کو داعی خیر ہونا چاہیے اور داعی شر و معصیت نہیں ہونا چاہیے۔

اللہ تعالیٰ ہم سب لوگوں کو اس سے محفوظ رکھے، انہ سميع

مجيب، و صلى الله وسلم على عبده ورسوله سيدنا محمد

و آخر دعوانا ان الحمد لله رب العالمين۔



www.qlrf.net

فصل

بعض ان گناہوں کا بیان جن کے کبیرہ ہونے کا احتمال ہے۔

○ رسول اللہ صلی اللہ علیہ وسلم نے فرمایا :
 ”جس نے کسی کی بیوی یا غلام کو اس کے خلاف بھڑکایا وہ ہم میں
 سے نہیں۔“

(ملاحظہ ہو سلسلہ الاحادیث الصحیحہ، حدیث نمبر ۳۲۳)

○ رسول اللہ صلی اللہ علیہ وسلم نے فرمایا :
 ”جس نے اپنے (مسلمان) بھائی کو ایک سال تک چھوڑے رکھا
 تو یہ اس کا خون بہانے کی مانند ہے۔“

(اس کو امام احمد اور ابو داؤد وغیرہ نے روایت کیا ہے، ملاحظہ ہو: صحیح
 الجامع حدیث نمبر ۶۵۸۱)

○ رسول اللہ صلی اللہ علیہ وسلم نے فرمایا :
 ”اللہ کی پمقرر کردہ کسی چیز کے نفاذ میں جس کی سفارش حاصل
 ہوگی اس نے اللہ کے امر کی مخالفت کی۔“

(اس کو ابو داود اور طبرانی وغیرہ نے روایت کیا ہے، ملاحظہ ہو: صحیح الجامع،
حدیث نمبر ۶۱۹۶)

○ رسول اللہ صلی اللہ علیہ وسلم نے فرمایا :

”منافق کو سردار نہ کہو، کیونکہ اگر وہ تمہارا سردار ہو گیا تو سمجھو
کہ تم نے اپنے رب کو ناراض کر دیا۔“

(اس کو امام احمد، ابو داود اور نسائی نے روایت کیا ہے، ملاحظہ ہو: صحیح
الجامع حدیث نمبر ۷۴۰۵)

○ رسول اللہ صلی اللہ علیہ وسلم نے فرمایا :

”جس نے بلا اجازت کسی کے گھر میں جھانکا تو ان کے لیے روا
ہے کہ اس کی آنکھیں پھوڑ دیں۔“

(اس کو امام مسلم نے روایت کیا ہے)

○ رسول اللہ صلی اللہ علیہ وسلم نے فرمایا :

”وہ شخص اللہ تعالیٰ کا بھی شکر گزار نہیں ہو سکتا جو لوگوں کا شکر نہ کرے۔“

(اسے امام احمد، ابو داود اور ابن حبان نے روایت کیا ہے، ملاحظہ ہو: صحیح
الجامع حدیث نمبر ۷۷۱۹)

www.qlrf.net



فہرست

صفحہ نمبر

عناوین

۳

مقدمہ

۹

کبار کی تعریف

۱۱

کبیرہ گناہوں کا بیان

۱۱

(۱) شرک باللہ

۱۱

شرک کی قسمیں

۱۳

(۲) قتل کرنا

۱۳

(۳) جادو ٹونا کرنا

۱۴

(۴) نماز نہ پڑھنا

۱۵

(۵) زکاۃ نہ دینا

۱۶

(۶) بلاعذر رمضان کے روزے نہ رکھنا

۱۶

(۷) استطاعت کے باوجود حج نہ کرنا

۱۷

(۸) والدین کی نافرمانی کرنا

صفحہ نمبر	عناوین
۱۸	(۹) اہل واقارب سے قطع تعلق
۱۹	(۱۰) زنا کاری
۲۱	(۱۱) لواطت اور عورت کے دبر میں باشرت کرنا
۲۱	(۱۲) سود کھانا
۲۲	(۱۳) اللہ اور رسول کی طرف جھوٹی بات منسوب کرنا
۲۳	(۱۴) یتیم کا مال کھانا
۲۳	(۱۵) میدان جہاد سے فرار اختیار کرنا
۲۴	(۱۶) حکمراں کا رعایا کے ساتھ دھوکہ کرنا
۲۶	(۱۷) فخر و تکبر اور خود پسندی
۲۸	(۱۸) جھوٹی گواہی دینا
۲۹	(۱۹) شراب نوشی
۳۰	(۲۰) جوا بازی
۳۰	(۲۱) پاکدامن عورتوں پر تہمت لگانا
۳۱	(۲۲) مال غنیمت میں خیانت کرنا
۳۲	(۲۳) چوری کرنا

۳۲	(۲۴) راہ زنی کرنا
۳۳	(۲۵) جھوٹی قسم کھانا
۳۴	(۲۶) ظلم و ستم کرنا
۳۴	(۲۷) خالمانہ ٹیکس لگانا
۳۶	(۲۸) حرام خوری کرنا
۳۷	(۲۹) خودکشی کرنا
۳۸	(۳۰) دروغ گوئی کا عادی ہونا
۳۹	(۳۱) اسلامی قوانین کے خلاف فیصلہ کرنا
۴۰	(۳۲) فیصلہ کرنے پر رشوت لینا
۴۱	(۳۳) عورتوں اور مردوں کا باہمی مشابہت اختیار کرنا
۴۱	(۳۴) دیوث صفت ہونا
۴۲	(۳۵) حلالہ کرنا اور کرانا
۴۲	(۳۶) پیشاب سے طہارت نہ حاصل کرنا
۴۳	(۳۷) جانور کے چہرے کو داغنا
۴۴	(۳۸) دنیا کے لیے علم دین حاصل کرنا

- ۴۵ (۳۹) خیانت کرنا
- ۴۶ (۴۰) احسان جتلاتا
- ۴۷ (۴۱) قضا و قدر کا انکار
- ۴۸ (۴۲) تجسس کرنا
- ۴۹ (۴۳) چغل خوری کرنا
- ۵۰ (۴۴) لعن و طعن کرنا
- ۵۱ (۴۵) غداری اور بے وفائی کرنا
- ۵۲ (۴۶) کاہنوں اور نجومیوں کی تصدیق کرنا
- ۵۲ (۴۷) شوہر کی نافرمانی کرنا
- ۶۰ (۴۸) تصویریں بنانا
- ۶۱ (۴۹) نوحہ گرمی و سینہ کو بی کرنا
- ۶۲ (۵۰) سرکشی کرنا
- ۶۳ (۵۱) کمزوروں اور عورتوں پر زیادتی کرنا
- ۶۳ (۵۲) پڑوسی کو ایذا دینا
- ۶۳ (۵۳) مسلمانوں کو ایذا دینا

- ۶۵ (۵۴) ٹخنوں سے نیچے کپڑے پہننا
- ۶۶ (۵۵) سونے، چاندی کے برتن استعمال کرنا
- ۶۶ (۵۶) مردوں کا ریشمی اور ذہبی ملبوسات استعمال کرنا
- ۶۷ (۵۷) غلام کا مالک کے پاس سے بھاگ جانا
- ۶۷ (۵۸) غیر اللہ کے لیے ذبح کرنا
- (۵۹) جان بوجھ کر اپنے آپ کو باپ کے علاوہ
- ۶۸ کسی اور طرف منسوب کرنا
- ۶۸ (۶۰) فضول بحث و مباحثہ کرنا
- ۶۹ (۶۱) ضرورت سے زائد پانی روکنا
- ۶۹ (۶۲) ناپ تول میں کمی بیشی کرنا
- ۷۰ (۶۳) تدبیر الہی سے بے خوف ہو جانا
- ۷۲ (۶۴) مردار جانور اور سور کا گوشت کھانا
- ۷۳ (۶۵) نماز جمعہ اور جماعت کو چھوڑنا
- ۷۴ (۶۶) اللہ تعالیٰ کی رحمتوں سے مایوس ہونا
- ۷۴ (۶۷) مسلمان کی تکفیر کرنا

- ۷۴ (۶۸) مکرو فریب اور دھوکہ بازی
- ۷۵ (۶۹) مسلمانوں کی پردہ دہی کرنا
- ۷۶ (۷۰) صحابہ کو برا بھلا کہنا
- ۷۷ (۷۱) ناحق فیصلہ کرنا
- ۷۷ (۷۲) فحش کلامی کرنا
- ۷۸ (۷۳) نسب میں عیب جوئی کرنا
- ۷۸ (۷۴) مردوں پر نوحہ گری کرنا
- ۷۸ (۷۵) سنگ میل کو مٹا دینا
- ۷۹ (۷۶) کسی بری عادت کا ایجاد کرنا
- ۷۹ (۷۷) بال میں بال ملانا اور جسم گودنا اور گدوانا
- ۸۰ (۷۸) مسلمان کو لوہا دکھا کر دھمکی دینا
- ۸۱ (۷۹) حرم میں ملحدانہ کام کرنا
- ۸۶ فصل بعض ان گناہوں کا بیان جن کے کبیرہ ہونے کا احتمال ہے

www.qlrf.net

en.tilp.www

= =

= =

www.qlrf.net

مختصر کتاب الکبائر

تألیف

الإمام شمس الدین الذہبی رحمہ اللہ

ترجمہ اے اوردیہ

سعید احمد قمر الزمات

باللغة الأردیة



أشرفت وكالة شؤون المطبوعات والنشر بالوزارة على إصداره

عام ١٤٢٠ھ



مختصر كتاب الكبار

تأليف

الإمام شمس الدين الذهبي رحمه الله

ترجمه إلى الأردنية

سعيد أحمد قمر الزمان

باللغة الأردنية

طبع ونشر

وزارة الشؤون الإسلامية والأوقاف والدعوة والإرشاد

المملكة العربية السعودية